

رونلڈ کرسٹ

خورخے لوئس بورخیس: فکشن کا فن

انگریزی سے ترجمہ

محمد عمر ملیمن*

کرسٹ (ترجمہ محمد عمر ملیمن)

خورخے لوئس بورخیس (Jorge Luis Borges) کا یہ انٹرویو ۱ جولائی ۱۹۶۶ء میں لیا گیا تھا۔ بورخیس ’قومی لائبریری‘ (Bibliotheca Nacional) کا ڈائریکٹر ہے اور یہ گفتگو وہاں اس کے دفتر میں ہوئی۔ کمر، جو گزریے قوتوں کے بونینس آئرس کی یاد دہا کر دیتا ہے، کوئی دفتر تو بالکل نہیں معلوم ہوتا بلکہ قریبی زمانے میں بحال کردہ لائبریری کا بڑا کشادہ اور اونچی چھت کا مرصع حجرہ ہے۔ دیواروں پر متفرق دانش گاہی اسناد اور ادبی ستائش نامے اتنی بلندی پر آویزاں کیے گئے ہیں کہ بمشکل پڑھ جاتے ہیں، یوں گویا حجاب اور انکساری کے باعث اتنے اوپر لگائے گئے ہوں۔ پیڑنیزی (Piranesi) کی کندہ کاری کے نقش بھی ہیں جن سے بورخیس کی کہانی ”The Immortal“ کے کابوسی پیڑنیزی خرابے کے نقوش ذہن میں تیر جاتے ہیں۔ آتش دان کے اوپر ایک بڑی تصویر ہے۔ جب میں نے بورخیس کی سیکریٹری مس سوسانہ کینتیروس (Miss Susana Quinteros) سے اس کے بارے میں پوچھا تو اس نے مناسب مگر بلا قصد ایک بنیادی بورخی مفہوم کی بازگشت میں جواب دیا، ”یہ اہم نہیں (No importa)، یہ ایک اور تصویر کی نقل ہے۔“

کمرے کے قریب طور پر متقابل کونوں میں کتابوں کی دو بڑی بڑی گردشی الماریاں رکھی ہیں جن میں، مس کیتیرس کے مطابق، وہ کتابیں ہیں جن سے بورخس اکثر رجوع کرتا ہے۔ یہ ایک خاص ترتیب سے جھائی گئی ہیں جس میں تبدیلی نہیں ہوتی، تاکہ بورخس، جو تقریباً بیسوا ہے، انھیں جگہ اور جسامت کے لحاظ سے باسانی نکال سکے۔ مثلاً، لغات کو ساتھ رکھا گیا ہے، جن میں ایک نسخہ پرانی، دوبارہ مضبوط پشتہ لگائی ہوئی، اور خوب استعمال شدہ Webster's Encyclopedia Dictionary of the English Language اور ایک اتنا ہی کثیر الاستعمال نسخہ اینگلو-سیکسن لغت کا بھی شامل ہیں۔ دوسری جلدوں میں الہیات اور فلسفے سے لے کر ادب اور تاریخ پر انگریزی اور جرمن کتابوں کے علاوہ مکمل Pelican Guide to English Literature، ماڈرن لائبریری کی مطبوعہ فرانسس بکن کی Selected Writings، ہولینڈر (Hollander) کی The Poetic Edda, The Poems of Catullus، فورسائیٹ (Forsyth) کی Harrap's Geometry of Four Dimensions کے انگریزی کلاسک، Parkman کی The Conspiracy of Pontiac اور چیمبرز کا Beowulf کا ایڈیشن ہیں۔ مس کیتیرس نے بتایا کہ قریبی دنوں میں بورخس The American Heritage Picture History of the Civil War کا مطالعہ کرتا رہا ہے، اور کل رات ہی واشنگٹن ارونگ کی The Life of Mahomet گھر لے گیا ہے جہاں اس کی والدہ، جو نوے سے متجاوز عمر کی ہیں، اسے کتابیں پڑھ کر سناتی ہیں۔ بورخس ہر روز ادھر ظہر لائبریری پہنچتا ہے اور حسب عادت خطوط اور نظمیں املا کرتا ہے، اور مس کیتیرس انھیں پڑھ کر کے سناتی ہے۔ بورخس کے ردوبدل کرنے کے بعد، جب تک وہ مطمئن نہ ہو جائے، ہر نظم کی دو یا تین، اور کبھی تو چار کا پیاں بناتی ہے۔ بعض دوپہر وہ اسے کتابیں پڑھ کر سناتی ہے، اور وہ دوران قراءت اس کا انگریزی تلفظ درست کرتا جاتا ہے۔ کبھی کبھار، جب وہ غور و فکر کرنا چاہتا ہے تو اپنے دفتر سے اٹھ کر لائبریری کے قریب دار کمرے میں نکل آتا ہے اور ہولے ہولے چکر لگانے لگتا ہے۔ لیکن وہ ہمہ وقت اتنا گنہگار نہیں ہوتا، مس کیتیرس زور دے کر کہتی ہے، اس بات کی تصدیق کرتے ہوئے جس کی توقع آدمی اس کی نگارشات کو پڑھتے ہوئے کر سکتا ہے۔ ”ہمیشہ ہی کچھ نہ کچھ لطیفے بھی ہوتے ہیں، چھوٹے چھوٹے عملی مذاق۔“

جب بورخس اپنی گولی چھٹی ٹوپی اور فلینیل کا گہرا سرمی سوٹ پہنے، جو اس کے شانوں سے ڈھیلے

ڈھالے انداز میں لٹک رہا ہوتا ہے اور جوتوں کے پاس پہنچتے پہنچتے جھول کھانے لگتا ہے، لائبریری میں داخل ہوتا ہے تو سب ایک لمحے کے لیے مہربان ہو جاتے ہیں، شاید احتراماً، یا شاید اس شخص کے لیے جو کاملاً بیباک نہیں ہے۔ قد ریشاسی کی زائیدہ جھجک کے سبب۔ چلنے کا انداز محتاط ہے اور ہاتھ میں چھڑی رکھتا ہے، جس کا استعمال عصاے غیب گوئی کے طور پر کرتا ہے۔ پستہ قد اور سر کے بال کچھ اس طرح کھڑے ہوئے کہ کسی قدر غیر حقیقی نظر آتا ہے۔ خط و خال مبہم سے جنھیں عمر نے نرم اور جلد کی پیلا ہٹ نے جزوی طور پر چھو کر دیا ہے۔ آواز بھی کمزوری، تقریباً یکساں، اور شاید آنکھوں کے غیر مرکب اثر کے باعث ایسا لگتا ہے جیسے اس کے چہرے کے پیچھے کسی اور شخص سے آرہی ہو۔ اس کی حرکات اور تاثرات میں تبدیلی ہے۔ ایک پوئلے کا اضطراب اڑھلکنا اتنا ہی نشان ہے۔ اس کے باوجود، جب وہ ہنستا ہے۔ اور وہ اکثر ہنستا ہے۔ تو اس کے خط و خال شکن آلود ہو کر واقعی ایک کج روا استفہامیہ علامت کی شکل اختیار کر لیتے ہیں؛ پھر اس کی توقع کی جاسکتی ہے کہ وہ ہاتھ کو جاروبی انداز میں حرکت دے کر یا جیسے کچھ ہٹا رہا ہو، میز پر رکھ دے گا۔ اس کے بیش تر بیانات انسانی سوالات کی شکل میں ہوتے ہیں، لیکن حقیقی سوال کے ضمن وہ کبھی تو ہر اس شخص اور کبھی محبوب، تقریباً قابل رحم بے یقینی کا مظاہرہ کرتا ہے۔ وہ جب چاہتا ہے، جیسے کوئی لطیفہ بیان کرتے وقت، تو کرارا ڈرامائی لہجہ اختیار کر لیتا ہے۔ وہ جس انداز میں اوسکر وائلڈ کے یک سٹری اقتباس ادا کرتا ہے وہ کسی ایڈورڈین اداکار کے ساتھ انصاف کر سکتے ہیں۔ اس کی ادائیگی تلفظ ایسی نہیں کہ اس کی زمرہ بندی آسانی سے کی جاسکے: وسیع المشرّب شیوہ سخن جو اپنی پس منظر سے ابھر رہا ہو، جو درست انگلش گفتار کا پروردہ ہو اور جس نے امریکی فلموں کا اثر قبول کیا ہو۔ (یقیناً کسی انگریز نے 'پینا' ("pino") کا تلفظ 'پی اے نو' ("pieno") کبھی نہیں کیا ہوگا، نہ کسی امریکی نے "annihilates" کا "a-nee-hilates")۔ اس کی ادائیگی کی امتیازی خصوصیت وہ انداز ہے جس میں بولتے وقت الفاظ غیر واضح تلفظ میں ایک دوسرے میں سبج کے ساتھ مدغم ہوتے چلے جاتے ہیں، اور لاحقوں کو رخصت دے دیتے ہیں کہ وہ ہندرتج زائل ہو جائیں، کچھ اس طرح کے "couldn't" اور "could" میں کوئی امتیاز باقی نہیں رہتا۔ بورخیس حسب منشاء مایاندا اور غیر رسمی زبان استعمال کر سکتا ہے، لیکن زیادہ تر اس کی انگریزی شغلیق اور کتابی ہوتی ہے، اور، ظاہر ہے، اس قسم کے فقرات جیسے "that is to say" اور "wherein" پر تکیہ کرتا ہے۔ اس کے جملے "and then" یا منطقی "consequently" میں پروئے ہوتے ہیں۔

سب سے بڑھ کر، بورخیس شرمیلا آدمی ہے۔ خلوت پسند، حتیٰ کہ فرقت، وہ ممکنہ حد تک ذاتی باتوں سے گریز کرتا ہے اور اپنے بارے میں سوالات کا ترچھا سا جواب دیتا ہے، اور یہ دوسروں ادیبوں کے ذکر کے ذریعے، انھیں کے الفاظ میں، حتیٰ کہ انھیں کی کتابوں کا ذکر نکال کر، گویا یہ خود اس کے اپنے خیالات کے ترجمان ہوں۔

بورخیس کی انگریزی کے مکالماتی انداز کو اس انٹرویو میں قائم رکھنے کی کوشش کی گئی ہے۔ جو بڑے تین طور پر اس کی نگارشات کی زبان کے برعکس ہے اور اس کی اس زبان کے قربت کا مظہر ہے جو اتنے واضح طور پر اس کی تحریر کی نشو و نما میں اہم رہی ہے۔

انٹرویو: آپ کو ہماری گفتگوری کارڈ کرنے پر کوئی اعتراض تو نہیں؟
 خورخے لوئس بورخیس: نہیں، نہیں۔ آپ اپنی مشین تیار کریں۔ یہ ایک رکاوٹ ہے، لیکن میں اس طرح بات کرنے کی کوشش کروں گا گویا یہ یہاں موجود ہی نہ ہو۔ اچھا، آپ کہاں کے ہیں؟
 انٹرویو: نیویارک۔
 بورخیس: اچھا، نیویارک، میں وہاں گیا تھا، بہت پسند آیا۔ میں نے خود سے کہا، ”ہاں، میں نے اسے تعمیر کیا ہے، یہ میرا بنایا ہوا ہے۔“

انٹرویو: آپ کی مراد ان فلک بوس عمارتوں سے ہے مڑکوں کی ان بھول بھلیوں سے؟
 بورخیس: ہاں، بالکل۔ میں مڑکوں پر گھومتا پھرتا تھا۔ فلیٹھ ایونیو۔ اور راستا کھو بیٹھا تھا، لیکن لوگ بڑے ہمدرد ثابت ہوئے۔ یاد آتا ہے کہ میں نے اپنے کام کے بارے میں دراز قامت، شرمیلے سے نوجوانوں کے سوالات کے جواب دیے تھے۔ ٹیکسس میں مجھے خبردار کیا گیا تھا کہ نیویارک میں ذرا چوکنا رہوں، لیکن یہ مجھے پسند آیا۔ ہاں تو، آپ تیار ہیں؟
 انٹرویو: جی، مشین چل رہی ہے۔

بورخیس: اچھا تو شروع کرنے سے پہلے، یہ بتائیں کس قسم کے سوالات کریں گے؟
 انٹرویو: زیادہ تر آپ کے کام اور انگریزی کے ان ادیبوں کے بارے میں جن میں آپ نے

دلچسپی کا اظہار کیا ہے۔

بورخیس: خیر، یہ ٹھیک ہے۔ کیونکہ اگر آپ مجھ سے نو عمر معاصر ادیبوں کے بارے میں پوچھتے تو بھی افسوس کہ میں ان کے بارے میں بہت کم جانتا ہوں۔ میں پچھلے سات سال سے قدیم انگلش اور قدیم نورس (Old Norse) کے بارے میں کچھ جاننے کے لیے اپنی سی ٹگ و دو کر رہا ہوں جو، ظاہر ہے، زمان و مکان دونوں کے اعتبار سے ارجحیت اور ارجحیت ادیبوں سے بہت دور افتادہ ہیں۔ نہیں؟ اس کے برخلاف، اگر مجھے *Finnsburg Fragment* یا *Battle of Brunanburg* کے نوحوں کے بارے میں بولنا پڑے...

انٹرویو: آپ ان کے بارے میں بات کرنا چاہیں گے؟

بورخیس: نہیں، ضروری نہیں۔

انٹرویو: آپ کو اینگلو-سکسن اور قدیم نورس کے مطالعے کی تحریک کس چیز نے دلائی؟

بورخیس: اس کی شروعات میری استعارے میں دلچسپی سے ہوئی۔ پھر یہ کہ میں نے کسی کتاب میں — شاید اینڈریو لینگ (Andrew Lang) کی *History of English Literature* میں — میں نے kennings^۲ کے بارے میں پڑھا، جو قدیم انگریزی شاعری میں استعارے کے لیے استعمال ہوتا ہے، اور کہیں زیادہ پیچیدہ انداز میں قدیم نورس شاعری میں۔ پھر میں نے قدیم انگریزی کا مطالعہ شروع کیا۔ ان دنوں، یا بلکہ آج، کئی برسوں کے مطالعے کے بعد، میری دلچسپی اب اور استعارے میں نہیں رہی کیونکہ میرے خیال میں اس کا استعمال خود شاعروں کے لیے اچھا خاصا باؤگراں بن گیا تھا۔ کم از کم قدیم انگریزی شاعروں کے لیے۔

انٹرویو: آپ کا مطلب ہے استعارے کا بکثرت استعمال؟

بورخیس: ان کی تکرار، ان کا بار بار استعمال، سمندر کے بجائے "hranrād, waelrād"

یا وہیل مچھلی کا راستہ کا بار بار استعمال — اس قسم کی چیز — اور جہاز کے بجائے سمندری چوب اور سمندری گھوڑا۔ بالآخر میں نے انھیں استعمال نہ کرنے کا فیصلہ کر ڈالا، میرا مطلب استعارہ — لیکن اسی اثنا میں میں نے زبان پر دھنی شروع کر دی تھی، اور مجھے اس سے واقعی عشق ہو گیا۔ اب میں نے ایک ٹولی جمع کر لی ہے — ہم کوئی

بچھے سات طالب علم ہیں۔ اور تقریباً ہر روز پڑھتے ہیں۔ ہم *Beowulf, Finnsburg Fragment* اور *The Dream of the Rood* کے ممتاز حصے پڑھتے ہیں۔ ان کے علاوہ *King Alfred* کی نثر بھی پڑھ رہے ہیں۔ اب ہم نے قدیم نورس سیکھنی شروع کر دی ہے، جو قدیم انگریزی کی کسی قدر ہم رشتہ ہے۔ میرا مطلب ہے ان کی لفظیات واقعی بہت زیادہ مختلف نہیں ہیں۔ قدیم انگریزی *Low German* اور *Scandinavian* کی درمیانی منزل میں ہے۔

انٹرویو: آپ کو رزمیہ ادب سے ہمیشہ دلچسپی رہی ہے، ایسا نہیں؟

بورخس: ہاں، ہمیشہ۔ مثال کے طور پر، بہترے لوگ فلم دیکھنے جاتے ہیں اور وہاں آنسو بہاتے ہیں۔ یہ ہمیشہ ہوتا رہا ہے، میرے ساتھ بھی ہوا ہے۔ لیکن میرے آنسو جذباتی مواد پر کبھی نہیں بہے ہیں، یا رقت انگیز واقعات پر۔ لیکن، مثلاً، جب میں نے *Joseph von Sternberg* کی اولین کینکسر فلمیں دیکھیں، تو یاد آتا ہے ان کے کسی رزمیہ لمحے میں۔ یہی کہ شکاگو کے کینکسر کس بہادری سے موت کا سامنا کر رہے ہیں۔ آنکھیں آنسوؤں سے تر ہوتی ہیں۔ رزمیہ شاعری غنائی یا حزنِ شاعری کے مقابلے میں مجھ پر زیادہ اثر کرتی ہے۔ اب اس کی وجہ شاید یہ ہو کہ میرا تعلق عسکری خاندان سے ہے۔ میرے دادا، کرنل فرسیسکو بورخس لفقور، سرحدی جنگوں میں انڈینز سے ہر داؤزا ہوئے تھے، اور ایک انقلاب میں کام آئے۔ میرے سکڑ دادا کرنل سوارین نے اسپینیوں کے خلاف آخری عظیم جنگوں میں سے ایک میں پھرو کے گھڑ سوار دستے کے پہلے کی قیادت کی تھی۔ کئی پشتوں پہلے کے ایک چچا نے *San Martin* کی فوج کے ہراول دستے کی قیادت کی تھی۔ تو بھی اس قسم کی چیزیں۔ اور میری ایک دور کی مافی روسس *Rosas* کی بہن تھی۔ میں اس رشتے پر کوئی خاص فخر نہیں محسوس کرتا ہوں کیونکہ میرے خیال میں روسس اپنے وقت میں ایک طرح کا پھرون (*Perón*) تھا، تاہم یہ تمام باتیں از غیبی تاریخ سے میرا رشتہ جوڑتی ہیں اور اس سے بھی کہ آدمی کو بہادر ہونا چاہیے۔ نہیں؟

انٹرویو: لیکن وہ کردار جن کا آپ اپنے رزمیہ سوراؤں کے طور پر انتخاب کرتے ہیں۔ مثال کے طور پر کینکسرز۔ تو یہ عام طور پر رزمیہ تھو نہیں کیے جاتے، یا کیا جاتے ہیں؟ اس کے باوجود آپ کو یہاں رزمیہ نظر آتا ہے؟

بورخس: میرے خیال میں شاید ان میں ایک نوع کا رزمیہ ہوتا ہے۔ نہیں؟

انٹرویو: آپ کا مطلب ہے کہ چونکہ پرانی طرز کا رزمیہ ہمارے لیے اب اور ممکن نہیں رہا، تو ہمیں اس قسم کے کردار کو اپنا ہیرو تصور کرنا چاہیے؟

بورخیس: میرے خیال میں جہاں تک رزمیہ شاعری، بلکہ رزمیہ ادب کا تعلق ہے۔ اگر ہم آج اس کی توقع T. E. Lawrence کی *Seven Pillars of Wisdom* یا بعض کپلنگ جیسے شاعروں، مثلاً، اس کی "Harp Song of the Dane Women" سے، یا حتیٰ کہ اس کی کہانیوں سے کرتے ہیں۔ جب کہ ادبی لوگوں نے اپنے رزمیہ فرائض سے غفلت برتی ہے، تو عجب کیا کہ یہ Westerns جنہوں نے رزمیہ کو ہمارے لیے بچائے رکھا ہے۔

انٹرویو: میں نے سنا ہے کہ آپ نے West Side Story نامی فلم کئی بار دیکھی ہے۔

بورخیس: ہاں، کئی بار۔ ظاہر ہے، West Side Story کوئی Western نہیں۔

انٹرویو: نہیں، لیکن آپ کے لیے اس میں وہی رزمیہ اوصاف نہیں؟

بورخیس: ہاں، میرے خیال میں تو ہیں۔ اس صدی میں، میں کہتا ہوں، ہولی ووڈ نے رزمیہ کی روایت کو غیر متوقع طور پر دنیا کے لیے بچائے رکھا ہے۔ جب میں پیرس گیا، تو لوگوں کو چونکا نے کو دل چاہا۔ چنانچہ جب انہوں نے پوچھا۔ انہیں پتا تھا کہ مجھے فلموں سے دلچسپی ہے، یا رہی تھی، کیونکہ اب میری بصارت کافی دھند لا گئی ہے۔ ہاں تو جب انہوں نے پوچھا، ”آپ کو کس قسم کی فلمیں پسند ہیں؟“ تو میں نے کہا ”بے لاگ لپٹ پوچھیں تو مجھے Westerns سب سے زیادہ پسند ہیں۔“ وہ سب فرائیسی تھے اور سبھوں نے مجھ سے اتفاق کیا۔ بولے، ”ظاہر ہے، ہم L'Année dernière à Hiroshima mon amor جیسی فلمیں فرض کے طور پر دیکھتے ہیں، لیکن جب لطف اندوزی مقصود ہو، تفریح بازی کرنی ہو، خوب ہنسا رہے لینے ہوں، تو امریکی فلمیں دیکھتے ہیں۔“

انٹرویو: تو گویا یہ فلم کے محتویات، ادبی محتویات، ہیں تاکہ تیکنیکی پہلو جن سے آپ کو دلچسپی ہے؟

بورخیس: مجھے فلموں کے تیکنیکی پہلوؤں کا بہت کم علم ہے۔

انٹرویو: اگر موضوع کا رخ آپ کے فکشن کی طرف پھیرنے کی اجازت ہو، کیا اپنے قول کی

وضاحت کریں گے کہ آپ نے کہانیاں لکھنے کی ابتدا بڑی جھجک کے ساتھ کی۔

بورخیس: ہاں، جوانی میں کافی بزدل ہوا کرتا تھا۔ اس زمانے میں میں خود کو شاعر سمجھتا تھا۔ یہ ڈر لگا رہتا کہ اگر کہانی لکھی تو لوگ مجھے وہ اجنبی خیال کریں گے جو ممنوع میدان میں کود پڑا ہے۔ پھر ایک حادثہ پیش آیا۔ اگر آپ میرے سر کو یہاں چھوئیں تو ایک زخم کا نشان نظر آئے گا۔ آپ یہ گموںے محسوس کر رہے ہیں؟ مجھے کوئی پندرہ روز ہسپتال میں گزارنے پڑے۔ کابوسوں اور بے خوابی کا شکار رہا۔ بعد میں بتایا گیا کہ میری جان خطرے میں تھی لیکن اچھی بات یہ ہے کہ آپریشن کامیاب رہا۔ اب مجھے اپنی دماغی سلامتی کا خطرہ لاحق ہو گیا۔ میں نے کہا، ”شاید اب کبھی نہ لکھ سکوں۔“ اس صورت میں میری زندگی تقریباً ختم ہو جائے گی کیونکہ ادب میرے لیے بڑی اہمیت رکھتا ہے۔ اس لیے نہیں کہ میں اپنی نگارش کو کوئی خاص عمدہ سمجھتا ہوں، بلکہ اس لیے کہ میں لکھے بغیر زندہ نہیں رہ سکتا۔ اگر نہ لکھ سکوں تو، یوں سمجھیے، ایک طرح کی ندامت محسوس ہوتی ہے۔ نہیں؟ خیال آیا، مضمون یا نظم لکھنے کی کوشش کیوں نہ کروں۔ پھر سوچا، ”سیکڑوں مضامین اور نظمیں پہلے لکھ چکا ہوں۔ اگر اب نہ لکھ پاؤں تو فوراً پتا چل جائے گا کہ معاملہ ختم شدہ کہ میرے لیے سب کچھ ختم ہو گیا ہے۔“ تو میں نے کوئی ایسی چیز لکھنے کا خیال کیا جو پہلے نہیں آزمائی تھی۔ کام رہا تو تعجب نہیں ہوگا کیونکہ آخر کہانیاں لکھوں ہی کیوں؟ کم از کم یہ مجھے ضرب کاری کے لیے تیار تو کر دے گا، جان لوں گا اپنی استطاعت کی حد کو پہنچ گیا ہوں۔ میں نے ایک کہانی لکھی جس کا عنوان، یا د کرنے دیں، میرا خیال ہے ”Hombre de la esquina rosada“ تھا۔^۴ یہ سب کو بہت پسند آئی۔ میں نے اطمینان کا سانس لیا تو اگر وہ ضرب میرے سر پر نہ لگتی تو میں نے شاید کبھی کہانیاں نہ لکھی ہوتیں۔

انٹرویو: اور شاید کبھی آپ کا ترجمہ بھی نہ ہوا ہوتا؟

بورخیس: اور کسی نے میرا ترجمہ کرنے کا سرے سے سوچا ہی نہ ہوتا۔ تو یہ چوٹ بظاہر بری باطن اچھی ثابت ہوئی۔ ان کہانیوں نے، کسی نہ کسی طرح، اپنی راہ نکال لی۔ یہ فرانسیسی میں ترجمہ ہوئیں، مجھے Formentor انعام ملا، اور پھر لگتا ہے میرا بہت سی دوسری زبانوں میں بھی ترجمہ ہوا۔ میرا پہلا مترجم ای باررا (Ibarra) تھا۔ وہ میرا قریبی دوست تھا، اور اس نے میری کہانیوں کا فرانسیسی میں ترجمہ کیا۔ مجھے لگتا ہے اس نے انھیں بہت بہتر بنا دیا۔ نہیں؟

انٹرویو: ای باررا پہلا مترجم تھا، کئی وائیں؟

بورخیس: وہ اور روڑے کٹی وا (Roger Caillois)^۵۔ پھر انہ سانی میں مجھے یوں محسوس ہونے لگا ہے کہ ساری دنیا میں بہت سے لوگوں کو میرے کام سے دلچسپی ہے۔ عجیب معلوم ہوتا ہے کہ میری نگارشات کا انگریزی، سویڈش، فرانسیسی، اٹالوی، جرمن، پرتگالی، چند سلاوی زبانوں، اور ڈینش میں ترجمہ ہوا ہے۔ یہ بات ہمیشہ غیر متوقع طور پر پیش آتی ہے کیونکہ مجھے یاد آتا ہے جب میری کتاب چھپی تھی۔ میرے خیال میں ۱۹۳۲ء میں ۶۔ تو سال کے آخر پر معلوم ہوا کہ اس کی کل سینتیس کاپیاں ہی بکی ہیں!

انٹرویو: کیا یہ کتاب Universal History of Infamy ۷ تھی؟

بورخیس: نہیں، نہیں۔ History of Eternity۔ پہلے میں چاہتا تھا کہ ہر خریدار کو تلاش کروں تاکہ کتاب کے لیے معذرت اور پھر اسے خریدنے کا شکریہ ادا کروں۔ اس کی وضاحت کی جاسکتی ہے۔ اگر آپ ان سینتیس آدمیوں کا خیال کریں۔ تو یہ سچ کچ کے لوگ تھے، میرا مطلب ہے ان میں سے ہر فرد ایک چہرے کا مالک تھا، اس کا اپنا خاندان تھا، اور معینہ سڑک پر اپنا گھر۔ اگر آپ کتاب کی دو ہزار کاپیاں فروخت کریں، تو یہ ایسا ہی ہے جیسے ایک کاپی بھی فروخت نہیں کی کیونکہ دو ہزار بڑی تعداد ہے۔ میرا مطلب ہے، تخیل کی گرفت میں نہیں آسکتی۔ اس کے برخلاف، سینتیس لوگ۔ شاید سینتیس بھی بہت زیادہ ہیں، شاید سترہ بہتر رہتے یا بلکہ صرف سات ہی۔ پھر بھی سینتیس کم از کم تخیل کے دائرے میں تو آسکتے ہیں۔

انٹرویو: تعداد کی بات نکل آئی تو میں نے نوٹ کیا کہ بعض عدد آپ کی کہانیوں میں بہت تکرار استعمال ہوتے ہیں۔

بورخیس: ہاں، بالکل۔ میں انتہائی وہمی واقع ہوا ہوں۔ اس پر نام ہوں۔ میں خود سے کہتا ہوں، تو تم، بہر حال، پاگل پن کی ایک شکل ہے۔ ہے نا؟

انٹرویو: یا مذہب کی؟

بورخیس: خیر، مذہب، لیکن... میرے خیال میں اگر آدمی ایک سو پچاس سال تک جیے تو وہ بالکل پاگل ہو چکا ہوگا۔ نہیں؟ کیونکہ وہ تمام چھوٹی چھوٹی علامات اس عرصے میں خوب موٹی تازی ہوتی رہی ہوں گی۔ خیر یہ اپنی جگہ، میں اپنی والدہ کو دیکھتا ہوں جو ۷۰ سال کی ہیں، لیکن میرے مقابلے میں ان کے کہیں کم تو ہمارے ہیں۔ اب یوں ہے کہ جب میں بوس ویل کی Johnson پڑھ رہا تھا، شاید دسویں بار، تو دریافت ہوا

کہ وہ تو توہمات سے سرتا سر بھرا ہوا ہے، ساتھ ساتھ دیوانگی سے بھی بہت خوف زدہ رہتا ہے۔ اس نے جو دعائیں لکھیں ہیں ان میں ایک چیز جو خدا سے مانگتا ہے وہ یہ کہ اسے پاگل نہ ہونے دے تو ظاہر ہے یہ فکر اسے دامن گیر رہی ہوگی۔

انٹرویو: تو پھر کیا تو ہم کی وجہ سے ہی آپ ایک سے رنگ، سرخ، زرد، ہنز— بار بار استعمال کرتے ہیں؟

یورخس: لیکن کیا میں سب استعمال کرتا ہوں؟

انٹرویو: اتنا زیادہ نہیں جتنے دوسرے رنگ۔ مگر دیکھیں میں نے کیا فضول حرکت کی، میں نے رنگ گن ڈالے...

یورخس: نہیں، نہیں۔ اسے *estilistica*^۸ کہتے ہیں۔ یہاں یہ دانستہ ہے، نہیں، میرا خیال ہے آپ کو زور مل جائے گا۔

انٹرویو: لیکن سرخ بھی تو ہے، یہ اکثر گلابی میں مدغم ہو جاتا ہے۔

یورخس: واقعی؟ مجھے کبھی اس کا احساس نہیں ہوا تھا۔

انٹرویو: گو دنیا جیسے آج، گذشتہ کل کی آگ کی خاکستر ہو— یہ ایک استعارہ ہے جو آپ استعمال کرتے ہیں۔ مثلاً آپ "Red Adam" کا ذکر کرتے ہیں۔

یورخس: بھئی، میرے خیال میں عبرانی میں Adam 'سرخ زمین' کے لیے استعمال ہوتا ہے۔

اس کے علاوہ، یہ سننے میں بھلا لگتا ہے — "Rojo Adan"۔

انٹرویو: ہاں، لگتا ہے۔ لیکن یہ وہ نہیں جو آپ دکھانا چاہتے ہیں: رنگ کے استعاراتی استعمال کے ذریعے دنیا کا انحطاط۔

یورخس: میں کچھ نہیں دکھانا چاہتا۔ [تہقہہ۔] میرا کوئی مقصد نہیں۔

انٹرویو: تو کیا بس بیان کی خاطر؟

یورخس: میں بیان کرتا ہوں۔ میں لکھتا ہوں۔ باقی رہا زرد رنگ کا معاملہ، اس کی طبعی وجہ ہے۔

جب میری چٹائی جانے لگی، تو جو آخری رنگ نظر آیا، یا بلکہ جس آخری رنگ نے خود کو نمایاں کیا، کیونکہ ظاہر ہے

اب مجھے معلوم ہے کہ آپ کے کوٹے کا رنگ اس میز یا آپ کے عقب میں جو چوبی کام ہے اس جیسا نہیں ہے۔
تو آخری رنگ جو نمایاں معلوم ہوا وہ زرد تھا کیونکہ یہ رنگوں میں سب سے نیا وہ روشن اور واضح ہوتا ہے۔ اسی لیے
آپ کے یہاں امریکا میں Yellow Cab Company ہے۔ پہلے وہ ٹیکسیوں کو سرخ رنگنا چاہتے تھے۔ پھر
کسی کو دریافت ہوا کہ رات کے وقت یا دھند میں زرد رنگ لال کے مقابلے میں بہتر طور پر نظر آ جاتا ہے۔ تو اب
ٹیکسیوں کا رنگ زرد ہوتا ہے کیونکہ انھیں آسانی سے پہچانا جاسکتا ہے۔ ہاں، تو جب میری بیٹائی جانے لگی، جب
دنیا میرے سامنے سے معدوم ہونے لگی، تو ایک وقت ایسا آیا جب میرے دوست... بھی وہ میرا مذاق اڑانے
لگے کیونکہ میں ہمیشہ زرد رنگ کی ٹائی لگاتا تھا۔ پھر انھیں خیال آیا کہ زرد رنگ مجھے واقعی پسند ہے، حال آنکہ یہ
بڑے سناگوار طور پر چمکیلا ہوتا ہے۔ میں نے کہا، ”ہاں، تمہارے لیے ہوگا، میرے لیے نہیں، کیونکہ مجھے بس یہی
دکھائی دیتا ہے!“ میں دھند لکے کی دنیا میں رہتا ہوں یا بلکہ پردہ سمیٹیں گے رنگ کی دنیا میں۔ لیکن زرد نمایاں ہوتا
ہے۔ تو اس کی یہ وجہ ہو سکتی ہے۔ مجھے اوسکروائلڈ کا چٹکلا یاد آتا ہے: اس کے کسی دوست نے زرد، سرخ وغیرہ
رنگوں کی ٹائی لگائی ہوئی تھی، اور وائلڈ نے کہا، ارے میرے یار، کوئی بہرہی اس رنگ کی ٹائی لگا سکتا ہے!
انٹرویو: ہو سکتا ہے وہ اس زرد رنگ کی نیک ٹائی کی بات کر رہا ہو جو میں نے اس وقت لگا رکھی
ہے۔

یورخس: اوہ، اچھا۔ مجھے یاد آتا ہے کہ میں نے یہ چٹکلا ایک خاتون کو سنایا جو اس کا رمز سمجھنے سے
نا بلد رہی۔ بولی، ”ظاہر ہے، اس کی وجہ یقیناً یہ رہی ہوگی کہ بہرا ہونے کے باعث وہ سن نہ سکا ہوگا کہ لوگ اس کی
ٹائی کے بارے میں کیا کہہ رہے ہیں۔“ اوسکروائلڈ کو یہ سن کر مزہ آیا ہوتا۔ نہیں؟
انٹرویو: کاش میں اس پر اس کا جواب سن سکتا۔

یورخس: ہاں، ظاہر ہے۔ میں نے کبھی نہیں سنا کہ کوئی چیز اتنے کامل طور پر غلط سمجھی گئی ہو۔ اسے
کند وختی کا درجہ کمال کہنا چاہیے۔ بالکل۔ وائلڈ کا تبصرہ ایک خیال کا مزے دار ترجمہ ہے: اپنی اور انگریزی میں
آپ ”چینٹا ہوا رنگ“ (”loud colour“) کہتے ہیں۔ یہ ایک عام فقرہ ہے، لیکن اب یہ ہے کہ جو باتیں ادب
میں کہی جاتی ہیں وہ ہمیشہ ایک جیسی ہوتی ہیں۔ ہم انھیں کہنے کا اسلوب ہوتا ہے۔ باقی رہی استعارے کی تلاش،
مثلاً: جوانی میں میں ہمیشہ نئے نئے استعارے تلاش کرتا پھرتا تھا۔ پھر میں نے دریافت کیا کہ عمدہ استعارے

ہمیشہ ایک جیسے ہی ہوتے ہیں۔ میرا مطلب ہے وقت کو راہ سے تشبیہ دی جاتی ہے، مرگ کو نیند سے، زندگی کو خواب دیکھنے سے، اور یہی ادب کے بڑے سے بڑے استعارے ہیں کیونکہ یہ کسی بنیادی چیز سے مطابقت رکھتے ہیں۔ اگر آپ استعارے ایجاد کرتے ہیں، تو یہ ایک ٹائپ کے لیے چونکا تو سکتے ہیں، لیکن کوئی دیر پا اور عمیق تاثر پیدا نہیں کرتے۔ اگر آپ زندگی کو خواب سے تعبیر کرتے ہیں تو یہ ایک خیال ہے، حقیقی خیال، یا کم از کم ہر فرد و بشر کو آئے بغیر نہیں رہ سکتا۔ نہیں؟ ”جو اکثر خیال میں آیا، لیکن کبھی اس عمدگی سے بیان نہ ہو سکا“ (”What oft was thought, but ne'er so well expressed“)۔ میں سمجھتا ہوں کہ یہ اس سے بہتر ہے کہ لوگوں کو چونکا دینے کا خیال کیا جائے، ایسی چیزوں میں ربط کی تلاش کی جائے جو کبھی مربوط نہیں رہی ہوں، کیونکہ ان میں کوئی واقعی ربط نہیں ہوتا، تو یہ ساری مشق ایک طرح کی شعبہ بازی ہے۔

انٹرویو: شعبہ بازی — لفظوں کی؟

بورخیس: ہاں بالکل۔ صرف لفظوں کی۔ میں انھیں اصلی استعارے بھی نہیں کہوں گا کیونکہ اصلی استعارے میں دونوں شقیں / قافیے حقیقتاً مربوط ہوتے ہیں۔ مجھے صرف ایک استثناء ملا ہے — ایک عجیب، نیا، اور دلکش استعارہ جو قدیم نورس شاعری میں آیا۔ قدیم انگریزی شاعری میں لڑائی کو ’تکواروں کی بازی گری‘ یا ’نیزوں کی مڈ بھڑ‘ کہا جاتا ہے۔ لیکن قدیم نورس، اور میرے خیال میں کیلٹک (Celtic) شاعری میں بھی، لڑائی کو ’جھکے رجاں‘ (web of men) کہتے ہیں۔ یہ انوکھی چیز ہے — ہے نا؟ کیونکہ جالے کی مخصوص بافت (pattern) ہوتی ہے، لوگوں کی بافت، un tejido۔ گمان ہوتا ہے کہ ازمہ وسطی کی جنگوں میں تکواروں اور نیزوں کے متقابل طرفوں میں ہونے کی صورت میں ایک قسم کا جالا سا بن جاتا ہوگا۔ ایک بالکل نیا استعارہ، میرے خیال میں، اور ظاہر ہے، کابوسیت کے شاہے کا حامل بھی — نہیں؟ زندہ آدمیوں، زندہ چیزوں سے بافت جالا، اس کے باوجود جالا ہی، اس کے باوجود نقشہ ہی۔ بڑا اچنبھے کا استعارہ ہے — ہے نا؟

انٹرویو: عمومی انداز میں یہ جورج ایلیٹ کے *Middlemarch* میں استعمال کردہ استعارے سے مطابقت رکھتا ہے۔ اس میں معاشرہ ایک جال ہے جس کے ایک تار کو تقیوں کو چھیڑے بغیر سلجھایا نہیں جاسکتا۔

بورخیس: [بڑی دلچسپی کے ساتھ] یہ کس نے کہا ہے؟

انٹرویو: جورج ایلیٹ نے *Middlemarch* میں۔

یورخس: اچھا، *Middlemarch*! ہاں، ظاہر ہے۔ آپ کا مطلب ہے کہ سارا علم ایک دوسرے سے جڑا ہوا ہے، ہر چیز ہر دوسری چیز سے منسلک ہے۔ بھئی، اسی وجہ سے تو روائی فلاسفہ شکونوں میں یقین رکھتے تھے۔ جدید توہمات پر ڈی کوئنسی (De quincy) کا، اس کے سارے مضامین کی طرح، ایک دلچسپ مضمون ہے، جس میں اس نے روائی نظریے کی وضاحت کی ہے۔ از بس کہ سارا علم واحد جاندار شے ہے، تو ان چیزوں کے درمیان جو بہت دور افتادہ معلوم ہوتی ہیں ایک تعلق ہوتا ہے۔ مثال کے طور پر، اگر تیرہ آدمی ساتھ کھانا کھا رہے ہوں تو ان میں سے ایک سال کے اندر اندر ضرور مر جائے گا: صرف چیرز کرائسٹ اور عشاے ربانی کی وجہ سے نہیں بلکہ اس لیے کہ سب چیزیں آپس میں منسلک ہیں۔ اس نے کہا—پتا نہیں جملہ کس طرح ہے—کہ دنیا میں ہر چیز ساری کائنات کے مخفی شیشے یا آئینے کی مثل ہے۔

انٹرویو: آپ نے اکثر ان لوگوں کا ذکر کیا ہے جو آپ پر اثر انداز ہوئے ہیں، جیسے ڈی کوئنسی....

یورخس: ڈی کوئنسی، بہت زیادہ، ہاں، اور جرمن میں شوپن ہاور۔ ہاں، پہلی عالمی جنگ کے دوران کارلائل میری قیادت کر رہا تھا—کارلائل، میں اسے خاصا نا پسند کرتا ہوں: میرا خیال ہے مارتی ازم وغیرہ اس نے ایجاد کیا تھا، اس قسم کی چیزوں کا باپ دادا—خیر، میں نے کارلائل کے زیر اثر جرمن سیکھنی شروع کی اور ابتدا کانت کی *Critique of Pure Reason* سے کی۔ لیکن جیسے دلدل میں دھنس کر رہ گیا ہوں، ظاہر ہے، جس طرح بیش تر لوگوں کے ساتھ ہوتا ہے۔ جس طرح بیش تر جرمنوں کے ساتھ ہوتا ہے۔ پھر میں نے کہا، اچھا، ان کی شاعری پڑھ کے دیکھتا ہوں کیونکہ یہ مختصر ہوگی، کیونکہ شاعری مختصر ہوتی ہے۔ میں نے ہائے *Lyrishies Intermezzo* اور ایک عدد انگریزی۔ جرمن لغت فراہم کی۔ دو تین ماہ کے ختم پر اندازہ ہوا کہ لغت کی مدد کے بغیر اچھا خاصا کام چلا سکتا ہوں۔ یاد آتا ہے کہ انگریزی کا جو پہلا ناول میں نے شروع سے آخر تک پڑھا وہ اسکاتس ناول *The House with the Green Shutters* تھا۔

انٹرویو: یہ کس کی تصنیف ہے؟

یورخس: ڈگلس نام کا کوئی شخص تھا۔ اس کے بعد ایک اور شخص—Cronin نے اس پر ہاتھ

صاف کر کے اپنا *Hatters Castle* لکھا۔ وہی پلاٹ، تقریباً۔ کتاب اسکاٹ بولی میں لکھی گئی تھی۔ میرا مطلب ہے لوگ "money" کے بجائے "bawbees" اور "children" کے بجائے "bairns" استعمال کرتے ہیں۔ یہ قدیم انگریزی اور نورس لفظ بھی ہے۔ اور "night" کی جگہ "nicht" کہتے ہیں: یہ بھی قدیم انگریزی ہے۔

انٹرویو: اسے آپ نے کس عمر میں پڑھا تھا؟

بورخس: میں تقریباً۔ بہت سی چیزیں میری سمجھ میں نہیں آئی تھیں۔ میں تقریباً دس یا گیارہ سال کا رہا ہوں گا۔ اس سے پہلے، ظاہر ہے، میں *The Jungle Book* پڑھ چکا تھا اور اسٹیون سن کی *Treasure Island*، جو بڑی نفیس کتاب ہے۔ لیکن پہلا واقعی ناول تو وہی تھا۔ جب پڑھا تو جی چاہا کہ میں بھی اسکاٹ ہوتا، اور میں نے نانی / دادی سے اس کا ذکر کیا۔ وہ بہت برہم ہوئی۔ بولی، ”خدا کا شکر کہ اسکاٹ نہیں ہوا!“ شاید وہ غلطی پر تھی۔ وہ *Northumberland* سے آئی تھی۔ ان لوگوں میں اسکاٹ خون رہا ہوگا، اور بہت پیچھے کہیں ڈنش خون کی آمیزش بھی ہوئی ہوگی۔

انٹرویو: انگریزی میں اتنی طویل مدت سے دلچسپی اور اس سے اتنی محبت کے باوجود...

بورخس: دیکھیے جناب، میں ایک امریکی سے بات کر رہا ہوں: ایک کتاب ہے جس کے بارے میں مجھے ضرور کچھ کہنا چاہیے۔ اور یہ کوئی ایسی غیر متوقع بات نہیں۔ وہ کتاب *Huckleberry Finn* ہے۔ میں اسے سخت ناپسند کرتا ہوں۔ میرا خیال ہے ٹوم سویئر نے *Huckleberry Finn* کے آخری ابواب کی ریڑھ مار کر رکھ دی ہے۔ وہ سارے بے ہودہ لطیفے۔ ان کے کوئی معنی نہیں نکلتے۔ لیکن شاید مارک ٹوئین مزاحیہ بنانا اپنا فرض سمجھتا تھا، اس وقت بھی جب مزاج اس طرف مائل نہ ہو۔ چٹکوں کو زبردستی سہی، داخل تو کرنا ہی تھا۔ بقول جورج مور، انگریز ہمیشہ یہی سوچتا ہے، ”کسی لطیفے کے نہ ہونے سے بہتر تو یہ ہے کہ ہر لطیفہ ہی ہو۔“

میں سمجھتا ہوں کہ مارک ٹوئین واقعی عظیم ادیبوں میں سے تھا، لیکن خیال ہے کہ وہ اس سے آگاہ نہیں تھا۔ عظیم کتاب لکھنے کے لیے شاید یہ ضروری بھی ہے کہ آپ اس سے آگاہ نہ ہوں۔ آپ محنت شاقہ سے ہر اسم صفت کو کسی دوسرے اسم صفت سے بدل سکتے ہیں، لیکن اگر آپ غلطیوں کو جوں کا توں رہنے دیں تو شاید بہتر لکھ

سکیں۔ مجھے برنارڈ شا کا قول یاد آتا ہے کہ جہاں تک اسلوب کا تعلق ہے، تو یہ ادیب کے پاس اسی مقدار میں ہوتا ہے جتنا اس کا یقین اسے دے سکتا ہو، اس سے زیادہ نہیں۔ شا کی دانست میں اسلوب کے کھیل کا خیال بڑی مہمل بات ہے، بالکل بے معنی۔ وہ، مثلاً، نہیں کو عظیم ادیب سمجھتا تھا کیونکہ اسے اپنے کہے کا پورا پورا یقین ہوتا تھا۔ اگر لکھنے والے کو اپنے لکھے پر ایمان نہ ہو تو وہ مشکل سے اس کی توقع کر سکتا ہے کہ پڑھنے والے اس پر یقین کر لیں گے، اگرچہ اس ملک میں ہر قسم کی نگارش—خاص طور پر شاعری—کو اسلوب کا کھیل سمجھنے کا رجحان پایا جاتا ہے۔ میں یہاں کئی شاعروں سے واقف ہوں جنہوں نے اچھی شاعری کی ہے—بہت عمدہ مال پیش کیا ہے—جس میں خیال کی نزاکتیں ہیں، وغیرہ، وغیرہ—لیکن اگر ان سے گفتگو کریں تو عام لوگوں کی طرح فحش کہانیاں سننے لگتے ہیں یا پھر سیاست پر رواں ہو جاتے ہیں۔ اس طرح ان کی نگارش فرعی تماشا بن کر رہ جاتی ہے۔ انہوں نے لکھنا اسی طرح سیکھا تھا جس طرح کوئی شطرنج یا برج کھیلنا سیکھے۔ یہ بالکل شاعر ادیب نہیں ہوتے۔ یہ ایک چال ہے جو انہوں نے بڑی دقیقہ رسی سے سیکھ لی ہوتی ہے۔ وہ اس کے سارے رموز سے اچھی طرح واقف ہوتے ہیں۔ لیکن ان میں سے بیش تر—صرف چار پانچ کو چھوڑ کے—یوں لگتا ہے جیسے زندگی کو ایسی چیز سمجھتے ہیں جس میں نہ شعریات ہے نہ کوئی اسرار۔ وہ بس چیزوں کو فرض کر لیتے ہیں۔ صرف یہ جانتے ہیں کہ جب لکھنا ہو تو اپنے اوپر قدرے جزئیہ یا طنزیہ کیفیت طاری کر لیں۔

انٹرویو: یعنی اس وقت اپنی ادیب کی ٹوپی پہن لیں۔

بورخیس: ہاں، ادیب کی ٹوپی پہن لیں اور رموزوں طبیعت میں آجائیں، پھر رہا ہوا قلم کو چابک رسید کریں۔ اور لکھنا ختم ہوتے ہی پھر سے سیاست حاضرہ پر تہرہ شروع کر دیں۔

سوسائٹ کلتیرس [داخل ہوتے ہوئے]: معاف کیجیگا۔ سینئر کیمپل انتظار کر رہے ہیں۔

بورخیس: اوہ، اچھا۔ ان سے کہیں کہ کچھ انتظار کریں۔ ہاں، تو مسٹر کیمپل انتظار کر رہے ہیں۔

کیمپ پیل لوگ تشریف لا رہے ہیں۔

انٹرویو: جب آپ نے کہانیاں لکھیں تو ان پر کافی نظر ثانی کرنی پڑی ہوگی؟

بورخیس: شروع میں اچھی خاصی۔ پھر معلوم ہوا کہ جب آدمی ایک مخصوص عمر کو پہنچ جاتا ہے اسے

اپنا لہجہ (tone) مل چکا ہوتا ہے۔ آج کل لکھنے کے کوئی نصف ماہ بعد اس پر دوبارہ نظر ڈالتا ہوں، اور ظاہر ہے،

بہت سی بھول چوکیں اور ٹکرائیں نگاہ میں آتی ہیں جنہیں حذف کرنا ضروری ہوتا ہے۔ ایسی ترکیبیں جنہیں ضرورت سے زیادہ استعمال نہیں کیا جانا چاہیے تھا۔ لیکن میرا خیال ہے کہ اب میں جو کچھ لکھتا ہوں اس کی ہمیشہ ایک مخصوص سطح ہوتی ہے، اونچ نیچ نہیں ہوتی اور میں اسے زیادہ بنا سنوار نہیں سکتا، اور نہ زیادہ بگاڑ سکتا ہوں۔ چنانچہ اسے اپنے حال پر چھوڑ دیتا ہوں، اس پر سوچ بچار نہیں کرتا، اور جو ان دنوں کر رہا ہوتا ہوں اس پر توجہ مرکوز کرتا ہوں۔ جو آخری چیز لکھ رہا ہوں وہ milongas، مقبول عام گیت ہیں۔

انٹرویو: ہاں، میں نے ان کی ایک جلد دیکھی ہے، ایک دلکش کتاب۔

بورخیس: ہاں، "Para las seis cuerdas"، یعنی ظاہر ہے، گٹار۔ میرے لڑکپن میں گٹار عام پسند آلہ موسیقی تھا۔ اُس زمانے میں شہر کی تقریباً ہر سڑک کے نگوں پر لوگ گٹار بجاتے ہوئے ملتے تھے، بہت زیادہ مہارت سے نہ سہی۔ بعض بہترین ٹینگوان لوگوں نے نظم کیے تھے جو انہیں نہ لکھ سکتے تھے نہ پڑھ۔ لیکن ظاہر ہے، موسیقی ان کی روح میں جاگزیں تھی، جیسا کہ ٹیکسیر نے کہا ہوتا تو وہ یہ کسی کو املا کر دیتے تھے۔ وہ پیانو پر بجائے جاتے، اور وہ لکھے گئے، اور پڑھے لکھوں کے لیے شائع بھی ہوئے۔ مجھے یاد ہے میری ان میں سے ایک سے ملاقات بھی ہوئی تھی—Ernesto Poncio—اس نے "Don Juan" نظم کیا تھا۔ یہ اعلیٰ درجے کے ٹینگو ز میں سے تھا، حتیٰ کہ انا لویوں نے La Boca میں اس کی ریڈھا کر رکھ دی، وغیرہ۔ میرا مطلب ہے جب ٹینگو criolla سے نکلتے تھے۔ اُس نے ایک مرتبہ مجھ سے کہا تھا، "میں کئی بار جیل کی ہوا کھا چکا ہوں، سینور بورخیس، اور ہمیشہ کسی نہ کسی کی جان لینے پر!" اُس کا مدعا یہ تھا کہ وہ کوئی معمولی سا چورا چکایا بھڑوان نہیں ہے۔

انٹرویو: اپنی Antologia Personal میں آپ...

بورخیس: دیکھیے، میری بات سنیں، وہ کتاب چھپائی کی اغلاط سے پُر ہے۔ میری بیٹائی بہت دھندلی ہے، اور پروف ریڈنگ کسی اور کو کرنی پڑی تھی۔

انٹرویو: اچھا، سمجھا۔ لیکن وہ بڑی معمولی سی غلطیاں ہیں—ایسا نہیں؟

بورخیس: جی ہاں، مجھے معلوم ہے، لیکن پھر بھی ریگ ریگ کر چلی آتی ہیں، اور مصنف کو پریشان کر دیتی ہیں، قاری کو نہیں۔ قاری کا کیا ہے، وہ سب کچھ قبول کر لیتا ہے—نہیں؟ حتیٰ کہ صریح ترین بکواس بھی۔

انٹرویو: اس کتاب میں آپ کا انتخابی اصول کیا تھا؟

بورخیس: بس اتنا کہ جو انتخاب کیا ہے وہ اس سے بہتر ہے جسے رد کر دیا تھا۔ ظاہر ہے، اگر زیادہ زیرک ہوتا تو ان کہانیوں کو نکال دینے پر اصرار کیا ہوتا۔ پھر، میرے مرنے کے بعد، کسی نے دریافت کیا ہوتا کہ روشدہ مال واقعی اچھا تھا۔ ایسا کرنا زیادہ سمجھ داری کی بات ہوتی۔ نہیں؟ میرا مطلب ہے سارے کمزور مال کو شائع ہونے دینا، پھر کسی کو یہ دریافت کرنے دینا کہ میں نے اچھا مال شامل نہیں کیا تھا۔

انٹرویو: آپ کو لطیفے بازی بہت پسند ہے، ہے نا؟

بورخیس: ہاں، پسند ہے، بالکل پسند ہے۔

انٹرویو: لیکن وہ لوگ جو آپ کی کتابوں کے بارے میں لکھتے ہیں، خاص طور پر آپ کے فکشن

کے بارے میں...

بورخیس: نہیں، نہیں۔ وہ لکھتے وقت ضرورت سے زیادہ سنجیدہ ہو جاتے ہیں

انٹرویو: لیکن شاذ و نادر ہی پہچان پاتے ہیں کہ ان میں سے بعض بڑی مزاحیہ ہیں۔

بورخیس: ان کا مقصد ہنسی مذاق ہے۔ اب *Cronicas de Bustos Domecq* نامی

کتاب شائع ہونے والی ہے جو آدولفو بیو کسارلس (Adolfo Bioy Casares) کے ساتھ لکھی ہے۔ یہ ماہرین تعمیر، شاعروں، ناول نگاروں، مجسمہ سازوں، وغیرہ کے بارے میں ہوگی۔ سارے کردار خیالی ہیں اور سب کے سب تازہ فیشن کے مطابق، جدید۔ یہ اپنے بارے میں بہت سنجیدہ ہیں، اسی طرح لکھنے والا بھی۔ لیکن حقیقت میں یہ کسی کی مزاحیہ نقالی (parody) نہیں ہیں۔ ہم نے صرف یہ کیا ہے کہ جس حد تک کسی چیز کو برتا جا سکتا ہے، برتیں۔ مثال کے طور پر، یہاں بہت سے ادیب مجھ سے کہتے ہیں، ”ہماری خواہش ہے کہ آپ ہمیں کوئی مشورہ دیں۔“ اب دیکھیں، ہمارے پاس دینے کے لیے مطلقاً کوئی مشورہ نہیں ہے۔ میں لکھتا ہوں تو اس لیے کہ کوئی چیز ہے جو اس کا مطالبہ کرتی ہے۔ میری دانست میں ادیب کو اپنے کام میں بہت زیادہ مداخلت نہیں کرنی چاہیے۔ اسے چاہیے کہ نگارش کو خود لکھنے دے۔ نہیں؟

انٹرویو: آپ نے کہا ہے کہ ادیب کو اس کے خیالات کی بنیاد پر کبھی نہیں پرکھنا چاہیے۔

بورخیس: نہیں، میں نہیں سمجھتا کہ خیالات اہم ہوتے ہیں۔

انٹرویو: تو پھر کس چیز سے پرکھنا چاہیے؟

بورخیس: اُس لطف سے جو وہ ہم پہنچاتا ہے، ان جذبات سے جو وہ ابھارتا ہے۔ رہے خیالات، بہر کیف یہ ہم نہیں کہ ادیب کوئی سیاسی تصور رکھتا ہے یا نہیں کیونکہ ادبی کام اس کے باوجود ہو کر رہے گا، جیسا کہ کپلنگ کے Kim کے معاملے میں ہوا ہے۔ فرض کریں آپ انگریزوں کی ایمپائر کا لحاظ کرتے ہیں۔ تو بھی آدمی Kim میں جن کرداروں کے لیے چاہے محسوس کرتا ہے وہ انگریز نہیں ہیں، زیادہ تر ہندوستانی ہیں، مسلمان ہیں۔ مجھے یہ لوگ زیادہ بھلے معلوم ہوتے ہیں۔ اور یہ اس لیے کہ کپلنگ انھیں بھلا ہی سمجھتا تھا۔ نہیں، نہیں، اس لیے نہیں کہ بھلا سمجھتا تھا، بلکہ انھیں بھلا محسوس کرتا تھا۔

انٹرویو: تو پھر مابعد الطبیعیاتی تصورات کے بارے میں کیا خیال ہے؟

بورخیس: اوہ، اچھا، مابعد الطبیعیاتی تصورات، ہاں۔ انھیں حکایتوں (parables)، وغیرہ میں شامل کیا جاسکتا ہے۔

انٹرویو: قاری آپ کی کہانیوں کو اکثر ویش تر حکایتیں ہی خیال کرتے ہیں۔ کیا آپ کو یہ تعریف پسند ہے؟

بورخیس: نہیں، نہیں۔ یہ حکایتیں نہیں ہیں۔ میرا مطلب ہے اگر یہ حکایتیں ہیں... [طویل وقفہ]... یعنی، اگر یہ حکایتیں ہیں، تو بس اتفاقاً حکایتیں واقع ہو گئی ہیں، لیکن میرا منشا حکایتیں لکھنا نہیں تھا۔

انٹرویو: کافکا کی حکایتوں کی طرح نہیں؟

بورخیس: کافکا کے معاملے میں ہم جانتے ہی کیا ہیں، لا یہ کہ وہ اپنے کام سے بہت غیر مطمئن تھا۔ ظاہر ہے، جب اس نے اپنے دوست Max Brod سے کہا کہ مرنے کے بعد اس کے سارے مسودے نذر آتش کر دیے جائیں، جیسا کہ ورجل کی وصیت تھی، تو میرے خیال میں اسے معلوم تھا کہ دوست انھیں جلانے گا نہیں۔ اگر آدمی اپنے کام کو نابود کرنا چاہتا ہے تو خود اٹھا کر آگ میں جھونک دیتا ہے۔ اور کام بھسم ہو جاتا ہے۔ لیکن جب قریبی دوست سے کہتا ہے، ”میں چاہتا ہوں کہ میرے بعد سارے مسودے نیست و نابود کر دیے جائیں،“ تو اسے معلوم ہوتا ہے دوست ہرگز یہ نہیں کرنے کا، اور دوست کو معلوم ہوتا ہے کہ وہ جانتا ہے اور وہ جانتا ہے کہ دوسرا جانتا ہے کہ وہ جانتا ہے، علیٰ ہذا القیاس۔

انٹرویور: یہ سب بڑا جیمسی (Jamesian) لگتا ہے۔

یورخس: ہاں، ظاہر ہے۔ میرے خیال میں کافکا کی ساری کائنات اس سے کہیں زیادہ پیچیدہ انداز میں ہمیری جیمس کی کہانیوں میں پائی جاتی ہے۔ ایسا لگتا ہے دونوں ہی دنیا کو بیک وقت پیچیدہ اور بے معنی سمجھتے تھے۔

انٹرویور: بے معنی؟

یورخس: کیوں، آپ ایسا نہیں سمجھتے؟

انٹرویور: نہیں، میں واقعی ایسا نہیں سمجھتا۔ جیمس کے معاملے میں...

یورخس: لیکن جیمس کے معاملے میں، ہاں۔ جیمس کے معاملے میں، ہاں۔ میں نہیں سمجھتا کہ وہ دنیا کو اخلاقی مقصد سے جی سمجھتا تھا۔ میرے خیال میں اس کا خدا پر عقیدہ نہیں تھا۔ میرا خیال ہے بھائی—ماہر نفسیات ولیم جیمس—کے نام خط میں کہتا ہے کہ دنیا ہیروں کا عجائب گھر ہے، چلیے یوں کہیں کہ انہل بے جوڑ چیزوں کا مجموعہ ہے—نہیں؟ میرے خیال میں وہ اس پر یقین رکھتا تھا۔ رہا کافکا کا معاملہ، میرے خیال میں وہ کسی چیز کا متلاشی تھا۔

انٹرویور: کسی معنی کا؟

یورخس: ہاں، کسی معنی کا، اور یہ شاید اسے مل نہیں رہا تھا۔ لیکن جہاں تک میں سمجھتا ہوں، دونوں ہی ایک طرح کی بھول بھلیوں میں سرگرداں تھے—نہیں؟

انٹرویور: میں اس سے اتفاق کرتا ہوں۔ مثلاً، *The Sacred Fount* جیسی کتاب۔

یورخس: *The Sacred Fount* اور دوسری بہت سی کہانیاں۔ مثال کے طور پر، "The Abasement of the Northmores"، جہاں پوری کہانی ایک حسین انتقام ہے، لیکن ایسا انتقام جس کے عمل میں آنے یا نہ آنے کا علم قاری کو نہیں ہوتا۔ عورت کو پورا یقین ہے کہ شوہر کا کام، جسے نہیں لگتا کہ کسی نے پڑھا ہو یا لائق اعتنا سمجھا ہو، اس کے مشہور دوست کی نگارشات سے کہیں بہتر ہے۔ لیکن ہو سکتا ہے کہ یہ صحیح نہ ہو۔ ہو سکتا ہے یہ سب شوہر سے محبت کا کرشمہ ہو۔ کوئی نہیں جانتا کہ جب وہ خط شائع ہوں گے تو ان کی کوئی حیثیت ہوگی۔ ظاہر ہے جیمس بیک وقت کئی کہانیاں لکھنے کی کوشش کر رہا تھا۔ یہی وجہ ہے کہ اس نے کبھی وضاحت

نہیں کی۔ وضاحت انھیں کم مایہ کر دیتی۔ کہتا ہے کہ *The Turn of the Screw* بس چلتا ہوا کام ہے، اس کے بارے میں پریشان ہونے کی ضرورت نہیں۔ میں نہیں سمجھتا کہ وہ سچ بول رہا تھا۔ مثلاً، کہتا ہے، بھئی، اگر میں وضاحت کروں تو کہانی کی قدر و قیمت کم ہو جائے گی کیونکہ متبادل امکانات جاتے رہیں گے۔ میرا خیال ہے یہ اس نے دانستہ کیا تھا۔

انٹرویو: مجھے اتفاق ہے، لوگوں کو لاعلم رہنا چاہیے۔

بورخیس: لوگوں کو لاعلم رہنا چاہیے، اور شاید وہ خود بھی لاعلم تھا۔

انٹرویو: کیا آپ بھی ایسا ہی اثر اپنے قارئین پر دیکھنا چاہتے ہیں؟

بورخیس: ہاں، بالکل، ظاہر ہے میں یہی چاہتا ہوں۔ لیکن میرے خیال میں ہیری جیمس کی کہانیاں اس کے دلوں سے کہیں اونچے درجے کی ہیں۔ کہانیوں میں جو چیز اہم ہے وہ کردار نہیں بلکہ تخلیق کردہ

کوائف اور حالات ہیں۔ اگر آپ *The Sacred Fount* میں ایک کردار کو دوسرے سے الگ پہچان سکیں تو یہ بہت بہتر بن سکتا ہے۔ اب حال یہ ہے کہ یہ جاننے کے لیے کہ فلاں فلاں خاتون کا عاشق کون تھا کوئی تین سو صفحے ریلے پلینے پڑتے ہیں، اور آخر میں آدمی قیاس آرائی کرے کہ وہ فلاں فلاں تھا کہ کیا نام ہے اس کا۔ غرض آپ انھیں الگ الگ نہیں پہچان سکتے۔ سب ایک ہی انداز میں بولتے ہیں۔ کوئی کردار ایسا نہیں جسے حقیقی کہا جاسکے۔ لے دے کرامر کی ہی نمایاں نظر آتا ہے۔ اگر آپ ڈکنز کو لیں، تو ٹھیک ہے اس کے یہاں بھی کردار نمایاں نہیں ہوتے، لیکن کم از کم پلاٹ سے نیا دہا اہم ہوتے ہیں۔

انٹرویو: کیا آپ کہیں گے کہ آپ کی کہانیوں کا نقطہ آغاز کوئی صورت حال ہوتی ہے نہ کہ

کردار؟

بورخیس: صورت حال، درست۔ بہادر کی تصویر کو چھوڑ کر، جس کا میں شیفتہ ہوں۔ بہادر کی،

شاید، کیونکہ خود میں بہادر نہیں ہوں۔

انٹرویو: اسی لیے آپ کی کہانیوں میں چاقوؤں، تلواروں اور ہندوؤں کی بہتات ہوتی ہے؟

بورخیس: ہاں، یہ ہو سکتا ہے۔ اوہ، لیکن اس کی دو علتیں ہیں: اول، گھر پر تلواروں کی موجودگی،

دادا اور سکڑ دادا کی جہ سے، وغیرہ، وغیرہ۔ ان ساری تلواروں کا نظارہ۔ پھر یہ کہ میری پرورش پالیرمو میں ہوئی تھی

جوان دنوں پس ماندہ بہتی ہوا کرتا تھا، اور لوگ ہمیشہ خود کو— میں نہیں کہتا کہ یہ درست بھی ہے لیکن وہ خود کو— ان لوگوں سے بہتر خیال کرتے تھے جن کی سکونت شہر کے ایک مختلف علاقے میں تھی، بہتر جنگجو، وغیرہ۔ ظاہر ہے، یہ سب بکواس ہو سکتا ہے۔ میں نہیں سمجھتا کہ وہ کچھ ایسے خاص بہادر تھے۔ کسی کو بزدل کہنا یا سمجھنا— تو یہ انتہائی بات تھی۔ اس قسم کی بات اس کی برداشت سے باہر ہوتی تھی۔ مجھے ایک ایسے آدمی کا قصہ معلوم ہے جو شہر کے جنوبی حصے سے صرف کسی سے جھگڑنے کی خاطر آیا تھا جو شمالی حصے میں چاقو باز مشہور تھا اور اس کے ہاتھوں مارا گیا۔ ان کے پاس جھگڑنے کی کوئی واقعی وجہ نہیں تھی۔ انھوں نے پہلے کبھی ایک دوسرے کو دیکھا تک نہیں تھا۔ پیسے کا معاملہ بھی نہیں تھا، نہ عورت کا، نہ ایسی ہی کسی اور چیز کا۔ میرے خیال میں امریکا کے مغرب میں بھی یہی معاملہ ہوا کرتا تھا۔ بس یہ کہ یہاں ہندوؤں استعمال نہیں ہوتی تھی، چاقو چلتا تھا۔

انٹرویو: چاقو کا استعمال عمل کو قدیم روایتی شعاری طرف لے جاتا ہے؟

بورخیس: قدیم روایت، ہاں۔ اور یہ بہادری کا زیادہ شخصی تصور بھی ہے۔ کیونکہ آدمی اچھا نشانے باز ہو سکتا ہے لیکن خاص طور پر بہادر نہیں۔ لیکن اگر آدمی اپنے مقابل سے قریب فاصلے پر ہو اور دونوں کے ہاتھ میں چاقو ہو... مجھے یاد ہے ایک مرتبہ میں نے ایک شخص کو کسی کولٹائی کے لیے لٹکارتے ہوئے دیکھا تھا، لیکن دوسرا ہمت ہار گیا۔ لیکن ہمت ہار گیا تو ایک چال کے سبب۔ ان میں سے ایک تجربے کا آدمی تھا، ستر برس کا، دوسرا نوجوان اور مضبوط، بچپس تیس کے درمیان رہا ہوگا۔ بڑھے نے معذرت چاہی اور دو تھنر لیے ہوئے لوٹ آیا، ایک لمبائی میں کوئی بالشت بھرنیہ تھا۔ بولا، ”یہ لو، اپنا ہتھیار چن لو۔“ اس نے نوجوان آدمی کو لمبا تھنر چننے اور اپنے خلاف فائدہ اٹھانے کا موقع دیا، لیکن اس کا یہ مطلب بھی تھا کہ اسے اپنے اوپر اتنا اعتماد ہے کہ یہ رعایت دے سکتا ہے۔ دوسرے نے معذرت کی اور دب گیا۔ مجھے یاد آتا ہے کہ جب میں جوان تھا اور پس ماندہ بہتی میں رہ رہا تھا، دلیر آدمی سے توقع کی جاتی تھی کہ ہمیشہ ایک ”چھوٹا“ تھنر ساتھ رکھے گا، جو یہاں رکھا جاتا تھا [بغل کی طرف اشارہ کرتے ہوئے]، تاکہ اسے پلک جھپکتے میں نکالا جاسکے، اور چاقو کے جو لفظ— یا بہتی میں مستعملہ کنیوں میں سے ایک— خیر تو ایک لفظ el fierro تھا۔ لیکن ظاہر ہے، یہ کوئی خاص لفظ نہیں۔ لیکن ایک دوسرا لفظ، جو افسوس کہ اب کم و بیش غائب ہو گیا ہے، el vaiven تھا، یعنی ”آیا گیا“۔ ”آیا گیا“ کے لفظ میں [ہاتھ کو حرکت دیتا ہے] آپ کو چاقو کا لپکا [کندا] نظر آتا ہے، ناگہانی چکا را۔

انٹرویو: کینگلز کے پستول گیر (holster) کی طرح؟

بورخیس: ہاں، بالکل، ہولسٹر کی طرح۔ بائیں طرف اس طرح اسے برق رفتاری سے نکالا جا سکتا ہے، اور آپ کے حساب میں ایک عدد کو دے (el vaiven) کا اضافہ ہو جاتا ہے اس کے چھ واحد لفظ کے طور پر کیے جاتے تھے اور سب جانتے تھے کہ اس کا مطلب 'چاقو' ہے۔ بطور نام el fierro قدرے دار لفظ ہے، کیونکہ چاقو کو 'آہن' یا 'فولاد' کہنے کا کوئی مطلب نہیں نکلتا، جب کہ el vaiven نکلتا ہے۔

سوسائڈ کینٹروس [دوبارہ داخل ہوتے ہوئے]: سینور کیسٹیل ابھی تک انتظار کر رہے ہیں۔

بورخیس: ہاں، ہاں، ہمیں معلوم ہے کیسٹیل نازل ہو رہے ہیں!

انٹرویو: دوادیوں کے بارے میں آپ سے پوچھنا چاہتا ہوں، جو اس اور ایلپیٹ۔ آپ جو اس کے اولین قاریوں میں سے تھے، اور آپ نے جزوی طور پر بیولمسس کا اپنی میں ترجمہ بھی کیا تھا، کیا تھا؟

بورخیس: ہاں۔ مجھے فوس ہے کہ بیولمسس کے آخری صفحے کا بڑا ناقص ترجمہ کیا تھا۔ اچھا، اب رہا ایلپیٹ۔ شروع میں میں اسے شاعر سے نیا وہ بلند مرتبہ فضا خیال کرتا تھا۔ لیکن اب کبھی کبھی مجھے محسوس ہوتا ہے کہ وہ بڑا عمدہ شاعر ہے، لیکن فضا کی حیثیت سے اس کا رجحان باریک باریک فرق اور امتیاز قائم کرنے کی طرف کچھ نیا وہ ہی ہے۔ اگر آپ کسی عظیم فضا کو لیں، جیسے ایرسن یا کولرج، تو آپ کو احساس ہوگا کہ اس نے کسی ادیب کو اچھی طرح پڑھا ہے، اور اس کی بابت تنقید خود اس کے ذاتی تجربے کی دین ہے، جب کہ ایلپیٹ کے معاملے میں ہمیشہ یوں لگتا ہے۔ کم از کم مجھے۔ کہ وہ کسی پروفیسر کی تائید کر رہا ہے یا کسی دوسرے پروفیسر سے بہت ادنیٰ سا اختلاف۔ نتیجتاً وہ تخلیقی نہیں ہے۔ وہ ذہن آدمی ہے اور باریک باریک امتیاز تلاش کرنے میں لگا رہتا ہے۔ میرا خیال ہے وہ اس میں حق بجانب ہے، لیکن پڑھنے کے بعد، چلیے ایک گلی بندھی مثال لیں، کولرج کی ٹیکسیر کے بارے میں تحریر، خاص طور پر ہیملٹ کے کردار کے بارے میں، تو آپ کے سامنے ایک بالکل ہی تازہ کردار آئے گا، یا ایرسن نے مون تینیہ (Montaigne) یا جس کسی کے بارے میں جو لکھا ہے اس میں۔ ایلپیٹ کے یہاں ایسا کوئی تخلیقی عمل نظر نہیں آتا۔ بس یہ اندازہ ضرور ہوتا ہے کہ اس نے موضوع پر خاصی کتابیں پڑھ رکھی ہیں۔ اتفاق کر رہا ہے یا اختلاف۔ اور کبھی کبھی بھٹکتی بھی کس دیتا ہے۔ نہیں؟

انٹرویو: ہاں، لیکن بعد میں اسے واپس لے لیتا ہے۔

بورخیس: ہاں، ہاں، واپس لے لیتا ہے، بعد میں۔ ظاہر ہے، اس نے بعد میں وہ ناگوار راے زنی واپس لے لی تھی کیونکہ شروع شروع میں وہ، جسے ان دنوں 'مرا فروختہ نوجوان' (angry young man) کہا جاتا ہے، تھا۔ میرا خیال ہے وہ آخر میں خود کو نستعلیق انگریز (classic English) سمجھنے لگا تھا، اور اب اپنے نستعلیق ساتھیوں (fellow classic) کے ساتھ شائستگی سے پیش آنا ضروری تھا۔ سو اس نے ملٹن، حتیٰ کہ میکپیر کے بارے میں جو راے زنی پہلے کی تھی واپس لے لی۔ بہر کیف، اسے محسوس ہوا ہوگا کہ مثالی انداز میں وہ سب ایک اکیڈمی کا حصہ ہیں۔

انٹرویو: ایلپیٹ کی نگارشات، خاص طور پر شاعری کا اثر آپ کی تحریر پر پڑا تھا؟

بورخیس: نہیں، میرے خیال میں نہیں۔

انٹرویو: *The Waste Land* اور آپ کی کہانی "The Immortal" کی بعض

مشابہتوں نے مجھے متعجب کیا ہے۔

بورخیس: ہاں، ایسی کوئی چیز ہو سکتی ہے۔ لیکن بہر حال میں اس سے آگاہ نہیں کیونکہ وہ میرے پسندیدہ اور مرغوب ترین شاعروں میں سے نہیں۔ میں یہ شے کو ایلپیٹ سے کہیں بلند مرتبت خیال کرتا ہوں۔ واقعہ یہ ہے، اگر آپ برا نہ مانیں تو، میرے خیال میں فروسٹ (Frost) ایلپیٹ سے بہتر شاعر ہے۔ میرا مطلب ہے، بہتر شاعر۔ ایلپیٹ کہیں زیادہ ذہین تھا، لیکن ذہانت کا شاعری سے بہت کم تعلق ہے۔ شاعری کے سوتے کہیں بہت گہرائی سے پھوٹتے ہیں، یہ ذہانت کے ماورا ہوتی ہے۔ اسے تو دانش سے بھی نہیں جوڑا جاسکتا۔ یہ اپنا قائم بالذات وجود رکھتی ہے، اس کی اپنی فطرت ہوتی ہے۔ ناقابل وضاحت۔ مجھے یاد آتا ہے۔ ظاہر ہے میں جوان تھا۔ ایلپیٹ کی Sandburg پر ہانت آمیز راے زنی سن کر غصے میں آگیا تھا۔ مجھے یاد ہے اس نے کہا تھا کہ 'کلاسی سزم' اچھی چیز ہے۔ میں اس کا قول من و عن نقل نہیں کر رہا ہوں بلکہ اس کا مدعا۔ کیونکہ ہم اس کے ذریعے Mister Carl Sandburg جیسے ادیبوں سے معاملہ کر سکتے ہیں۔ جب آدمی کسی شاعر کو مسٹر کہتا ہے۔ [ہنستا ہے] تو یہ لفظ تکبر اور غرور کے جذبات کی خمازی کر رہا ہوتا ہے۔ تو اس کا مطلب ہوتا ہے کہ فلاں فلاں صاحب شاعری میں کود پڑے ہیں جس کا انھیں کوئی حق نہیں پہنچتا، وہ صرف باہر والے ہیں۔

ایٹنی میں یہ کہیں بدتر ہے کیونکہ جب ہم بعض اوقات کسی شاعر کا ذکر کرتے ہیں تو اسے 'ڈاکٹر فلاں فلاں' کہتے ہیں۔ اور یہ اسے تباہ کر دینے کے لیے کافی ہوتا ہے، اس پر سدا کے لیے قائلگ جاتا ہے۔

انٹرویو: تو آپ سینڈ برگ کو پسند کرتے ہیں؟

یورخس: ہاں، بالکل پسند کرتا ہوں، ظاہر ہے۔ میرے خیال میں وہٹ مین اس کے مقابلے میں کہیں زیادہ اہم ہے، لیکن جب آپ وہٹ مین کو پڑھتے ہیں، تو آپ اسے ادبی آدمی، شاید بہت زیادہ پڑھا لکھا صاحب قلم تو خیال نہیں کرتے جو مقامی زبان میں لکھنے کی پوری کوشش کر رہا ہے، اور جتنی زیادہ slang ہو سکے استعمال کر رہا ہے۔ سینڈ برگ کے یہاں سلینگ کا استعمال قدرتی معلوم ہوتا ہے۔ اب یہ ہے کہ دو سینڈ برگ ہیں: ایک بڑا آنکھڑ، لیکن ایک دوسرا بے حد شائستہ اور لطیف سینڈ برگ، خاص طور پر جب منظر کشی کر رہا ہو۔ مثلاً، بعض اوقات، جب کھرے کی عکاسی کرتا ہے تو بے اختیار کسی چینی پیٹنگ کی یادنا زہ ہو جاتی ہے۔ سینڈ برگ کی دوسری نظموں میں آپ کو اس کے بجائے کنگسٹن، زہدوں، اور اسی قسم کے لوگوں کا خیال آتا ہے۔ لیکن میرے خیال میں وہ دونوں طرح کی شاعری کر سکتا ہے، اور دونوں میں مساوی طور پر کھرا ہوتا ہے: جب شکاگو کا شاعر بننے کی بھرپور کوشش کر رہا ہو، اور جب بالکل مختلف انداز میں شعر کہہ رہا ہو۔ ایک اور چیز جو مجھے اس میں عجیب معلوم ہوتی ہے وہ یہ کہ جہاں وہٹ مین میں — اور ظاہر ہے وہٹ مین سینڈ برگ کا باپ ٹھہرا — جہاں وہٹ مین میں رجائیت پائی جاتی ہے، سینڈ برگ یوں لگتا ہے جیسے آنے والی دو تین صدیوں میں لکھ رہا ہو۔ جب وہ امریکی مہماتی فوج یا ایمپائر یا جنگ، وغیرہ کے بارے میں شعر گوئی کر رہا ہوتا ہے تو کچھ اس طرح گویا یہ سب رفت و گذشت ہو چکے ہوں۔

انٹرویو: گویا اس کی شاعری میں فطاسی کا عنصر ہے — جو مجھے فطاسیہ (fantastic) کے بارے میں پوچھنے پر اکساتا ہے۔ آپ اپنی نگارشات میں یہ لفظ بکثرت استعمال کرتے ہیں، اور یاد آتا ہے کہ آپ نے *Green Mansions* کو فطاسیہ ناول کہا ہے۔

یورخس: بھئی، یہ تو ہے۔

انٹرویو: تو پھر آپ فطاسیہ کی کیا تعریف کریں گے؟

یورخس: مجھے نہیں لگتا کہ اس کی تعریف کی جاسکتی ہو۔ یہ لکھنے والے میں شاید حیرت کا معاملہ

ہے۔ مجھے جوزف کوئیڈ کی بڑی دور رس بات یاد آتی ہے۔ وہ میرے مرغوب ادیبوں میں سے ہے۔ شاید یہ اس کی *The Dark Line* یا ایسے ہی عنوان والی کسی کتاب کے پیش لفظ میں وارد ہوا ہے، لیکن نہیں، یہ وہ نہیں...

انٹرویو: *The Shadow Line*؟

بورخیس: بالکل، *The Shadow Line*۔ پیش لفظ میں کہتا ہے کہ بعض لوگوں نے کہانی کو فطاسیہ سمجھا ہے کیونکہ اس میں کیپٹن کا سایہ جہاز روک دیتا ہے۔ لکھتا ہے۔ اور میں اس پر چونک کر رہ گیا کیونکہ میں بھی فطاسیہ کہانیاں لکھتا ہوں۔ کہ عہد فطاسیہ کہانی لکھنے کا مطلب یہ محسوس کرنا نہیں تھا کہ ساری کائنات فطاسیہ اور پر اسرار ہے، اور نہ یہ کہ اگر کوئی جان بوجھ کر فطاسیہ کہانی لکھتا ہے تو اس میں عقل و شعور کی کمی ہے۔ کوئیڈ کا خیال تھا کہ جب کوئی دنیا کے بارے میں لکھتا ہے، حتیٰ کہ حقیقت پسندانہ انداز میں، وہ اس وقت بھی ایک فطاسیہ کہانی ہی لکھ رہا ہوتا ہے کیونکہ دنیا خود فطاسیہ اور ناقابل فہم اور پر اسرار ہے۔

انٹرویو: آپ کو اس خیال سے اتفاق ہے؟

بورخیس: ہاں۔ مجھے دریافت ہوا کہ وہ صحیح کہہ رہا ہے۔ میں نے یوگسارلیس سے پوچھا، جو فطاسیہ کہانیاں لکھتا ہے۔ بے حد عہد کہانیاں۔ اور وہ بولا، ”میرے خیال میں کوئیڈ نے صحیح کہا ہے، واقعی، کون کہہ سکتا ہے کہ دنیا حقیقی ہے یا فطاسیہ، یعنی کہ دنیا قدرتی عمل ہے یا خواب، خواب جس میں ہم دوسروں کو شریک کریں یا نہ کریں۔“

انٹرویو: آپ نے اکثر یوگسارلیس کے ساتھ مل کر کام کیا ہے، ایسا نہیں؟

بورخیس: ہاں، ہمیشہ۔ میں رات کا کھانا اسی کے یہاں کھاتا ہوں، کھانا ختم کر کے ہم دونوں لکھنے بیٹھ جاتے ہیں۔

انٹرویو: ہم کاری کے طریقے کی بابت کچھ بتائیں گے؟

بورخیس: بھئی، یہ بڑا نرالا ہے۔ جب ہم مل کر لکھتے ہیں، شریک کار ہوتے ہیں، تو خود کو ”ایچ۔ بوسٹوس ڈومیک“ (*H. Bustos Domecq*) کہتے ہیں۔ *Bustos* میرا لکڑ دا دا تھا۔ اور ڈومیک، یوگا لکڑ دا دا۔ ہاں تو نرالی بات یہ ہے کہ جب ہم لکھتے ہیں، اور یہ نیا دہتر مزا جیسے چیزیں ہوتی ہیں۔ اس

وقت بھی جب کہانیاں المیہ ہوں، انھیں مزاحیہ انداز میں بیان کیا جاتا ہے، یا ایسے گویا بیان کنندہ خود نہ جانتا ہو کہ کیا کہہ رہا ہے۔ مل کر لکھتے وقت جو قلم سے نکلتا ہے، اگر ہم کامیاب رہے ہوں، اور بعض اوقات ہم کامیاب رہتے ہیں۔ کیوں نہیں؟ بہر کیف، میں جمع کے سینے میں بات کر رہا ہوں۔ نہیں؟ تو جو قلم سے نکلتا ہے وہ یوگسار لیس کی تحریر اور میری تحریر سے بالکل مختلف ہوتا ہے، حتیٰ کہ لطیفے تک مختلف ہوتے ہیں۔ تو اب یوں ہے کہ ہم دونوں نے اپنے درمیان ایک تیسری ذات پیدا کر لی ہے؛ ہم نے کسی طرح ایک تیسرے شخص کو جنم دے دیا ہے جو ہم سے بالکل مختلف ہے۔

انٹرویو: ایک مخطا سیہ لکھک؟

بورخیس: بالکل، ایک مخطا سیہ لکھک جس کی اپنی پسند اور نا پسند ہے، اپنا ذاتی اسلوب نگارش ہے، جو قصداً معطلہ خیز بننے پر مصر ہے۔ اس کے باوجود، یہ اس کا خاص الخاص اپنا اسلوب ہے، میرے اسلوب سے بالکل مختلف جب میں کوئی معطلہ خیز کردار تخلیق کرنے کی کوشش کرتا ہوں۔ میرے خیال میں ہم کاری کا تنہا یہی طریقہ ہے۔ عام طور پر، کاغذ پر قلم رکھنے سے پہلے ہم دونوں مل کر پلاٹ بناتے ہیں۔ بلکہ مجھے ہائپ رائٹر کہنا چاہیے کیونکہ اس کے پاس ہائپ رائٹر ہے۔ ہاں تو لکھنا شروع کرنے سے پہلے ہم پوری کہانی پر بات کرتے ہیں، اس کے بعد اس کی تفصیلات پر، ان میں رد و بدل کرتے ہیں، ظاہر ہے: ہم آغاز کا تعین کرتے ہیں، پھر سوچتے ہیں کہ آغاز اختتام کے لیے بہتر رہے گا یا اگر کوئی کچھ نہ کہے تو یہ زیادہ حیرت انگیز ہوگا یا کوئی ایسی بات کہے جو بالکل غیر متعلق ہو۔ جب کہانی لکھ لی جاتی ہے، اور آپ پوچھیں کہ بھی یہ اسم صفت یا یہ مخصوص جملہ یو کا ہے یا تمہارا تو ہم بتائیں پائیں گے۔

انٹرویو: یہ اس تیسرے شخص کی افتاد طبع کا نتیجہ ہوتا ہے۔

بورخیس: ہاں۔ میں سمجھتا ہوں کہ ساتھ مل کر کام کرنے کا صرف یہی طریقہ ہو سکتا ہے۔ میں دوسروں کا شریک کار رہنے کی کوشش کر کے دیکھ چکا ہوں۔ بعض اوقات کام چل جاتا ہے، لیکن بعض اوقات محسوس ہوتا ہے کہ ہم کار آپ کا رقیب ہے۔ اگر نہیں — جیسا کہ پے رو (Peyrou) کے معاملے میں ہوا — تو ہم شریک کار ہو جاتے ہیں، لیکن مشکل یہ ہے کہ وہ جھجھکو اور غامت درجہ شاید قسم کا آدمی ہے، اور نتیجتاً وہ کچھ کہے اور آپ معترض ہوں تو اس کے جذبات کو نہیں پہنچتی ہے اور اپنی بات واپس لے لیتا ہے۔ کہے گا، ”اوہ، ہاں،

ظاہر ہے، ظاہر ہے، ہاں، میں سراسر غلطی پر تھا۔ بڑی فاش غلطی تھی۔ ”یا اگر آپ کوئی تجویز پیش کریں، تو کہے گا، ”اوہ، بہت خوب ہے!“ یہ سب نہیں کرنا چاہیے۔ گسار لیں اور میں ایک دوسرے کو قریب نہیں محسوس کرتے، حتیٰ کہ یہ بھی نہیں کہ دو آدمی ہیں جو شطرنج کھیل رہے ہیں۔ جیتنے یا ہارنے کا معاملہ نہیں ہوتا۔ ہماری فکر صرف کہانی پر مرکوز ہوتی ہے، مواد پر۔

انٹرویوور: معاف کیجیے گا، یہ دوسرا ادیب جس کا آپ نے ذکر کیا، میں اس سے واقف نہیں

ہوں۔

بورخیس: پے رو اس نے کہانیاں لکھنے کا آغاز چوسٹن کی نقالی سے کیا، جاسوسی کہانیاں، بے ارزش نہیں، بلکہ چوسٹن کے عین شکلیاں۔ اب اس نے یہ نیا سُر نکالا ہے: نئے قسم کے ناول لکھنے لگا ہے جن کا مقصد یہ دکھانا ہے کہ پے رو کے دور حکومت میں اور اس کے فرار کرنے کے بعد اس ملک کی کیا حالت تھی۔ میں اس قسم کی نگارش کی بہت زیادہ پروا نہیں کرتا۔ مجھے معلوم ہے۔ بلکہ یہ کیوں نہ کہوں۔ تاریخی، حتیٰ کہ صحافیانہ نقطہ نظر سے یہ ناول ٹھیک ٹھاک ہیں۔ اس نے چوسٹن کے پیرایے میں کہانیاں لکھنا شروع کیں، پھر چند بڑی عمدہ کہانیاں لکھیں۔ ان میں سے ایک کو پڑھ کر میرے آنسو نکل آئے، لیکن ظاہر ہے، شاید آنسو یوں نکل آئے کہ اس نے اس محلے کا نقشہ کھینچا تھا جہاں میں پلا بڑھا تھا، پالیرمو، اور اس زمانے کا ٹھانی گیسوں کے بارے میں۔ ایک کتاب بعنوان *La Noche Repetida*، جس میں کینکسرز، چورا چکوں، اور ان لوگوں کے بارے میں بڑی نفیس کہانیاں تھیں جو زبردستی کاریں وغیرہ روک کر ڈاکا مارتے ہیں۔ اور یہ سب دور دراز کے زمانے میں، چلیے، یوں کہیں، صدی کے شروع میں۔ اب اس نے یہ نئی طرح کا ناول لکھنا شروع کیا ہے جس میں دکھانے چاہتا ہے کہ ملک کی کیا حالت ہوا کرتی تھی۔

انٹرویوور: مقامی رنگ، کم و بیش؟

بورخیس: مقامی رنگ اور مقامی سیاست۔ پھر یہ کہ اس کے کرداروں کو رشوت ستانی، لوٹ مار، پیسا بنانا، وغیرہ سے بہت دلچسپی ہوتی ہے۔ چونکہ مجھے ان موضوعات میں زیادہ دلچسپی نہیں۔ جو سکتا ہے یہ میرا قصور ہو نہ کہ اس کا۔ میں اس کے شروع کے کام کو ترجیح دیتا ہوں۔ لیکن یہ ہے کہ میں اسے عظیم ادیب سمجھتا ہوں، اہم ادیب، اور اپنا دیرینہ رفیق۔

انٹرویو: آپ نے کہا ہے کہ خود آپ کا کام شروع زمانے کے اظہار (expression) سے ہٹ کر بعد کی 'تلمیح' (allusion) تک آگیا ہے۔

بورخیس: ہاں۔

انٹرویو: 'تلمیح' سے آپ کیا مراد لیتے ہیں؟

بورخیس: دیکھیے، میں یہ کہنا چاہتا ہوں: جب میں نے لکھنا شروع کیا، میں سمجھتا تھا کہ لکھنے والے کو ہر چیز کی وضاحت کرنی چاہیے۔ مثال کے طور پر، محض 'چاند' کہنا از بس ممنوع ہے، ضروری ہے کہ اس کے ساتھ کوئی صفت یا توضیحی کلمہ استعمال کیا جائے۔ (ظاہر ہے، میں بات کو ضرورت سے نیا دہ سادہ بنا کر پیش کر رہا ہوں۔ جانتا ہوں کیونکہ خود میں نے کئی بار محض 'چاند' (la luna) استعمال کیا ہے، لیکن میں جو کر رہا تھا یہ اس کی ایک طرح کی علامت ہے۔) خیر، میں سمجھتا تھا کہ ہر چیز کی وضاحت ہونی چاہیے، اور پھر ایہ کلام عام نہ ہو، میں کبھی نہ کہتا کہ "فلاں فلاں آیا اور بیٹھ گیا" کیونکہ یہ کہنا بہت نیا دہ سادہ اور اتنا ہی سہل تھا اس کے بجائے اس کو کسی خیال آفریں انداز میں ادا کرنا چاہیے۔ اب مجھے محسوس ہوتا ہے کہ اس قسم کی چیزیں قاری کو ناگوار گذرتی ہیں۔ میرے خیال میں مسئلے کی جڑ یہ ہے کہ نوجوان لکھنے والے کو یہ فکر دامن گیر ہوتی ہے کہ جو وہ کہہ رہا ہے اس کا حقائق نہ ہے یا واضح طور پر عیاں یا پامال و فرسودہ ہے۔ اب وہ اسے بھڑکیلی آرائشوں کے نیچے چھپانے کی کوشش کرتا ہے، یا سترھویں صدی کے ادیبوں کے الفاظ کے نیچے۔ یا اگر یہ نہیں، اور وہ جدید بننا چاہتا ہے، تو اس کے برعکس کرتا ہے: نئے نئے لفظ گھڑتا رہتا ہے، کمال جدید یا بننے کی چاہت میں ہوائی جہاز، ریل گاڑی، یا ٹیلی گراف اور ٹیلی فون کی طرف اشارے کرتا ہے۔ پھر ایک وقت آتا ہے جب محسوس ہونے لگتا ہے کہ آدمی کو اپنے خیالات، چاہے وہ قابل قدر رہوں یا نہ ہوں، ان کا اظہار سادگی سے کرنا چاہیے، کیونکہ اگر آپ کے پاس کوئی خیال ہے، تو آپ کو وہ خیال یا وہ احساس، یا وہ کیفیت قاری کے ذہن میں ابھارنی چاہیے۔ لیکن اگر آپ ساتھ ساتھ، مثلاً سر تھومس براؤن یا ایزنا پائونڈ بننے کی کوشش کر رہے ہیں، تو پھر یہ نہیں ہو سکتا۔ اس سے مجھے یہ خیال آتا ہے کہ ادیب اپنی شروعات ہمیشہ پیچیدگی سے کرتا ہے: وہ بیک وقت کئی کھیل کھیل رہا ہوتا ہے۔ وہ ایک مخصوص کیفیت کی ترسیل کرنا چاہتا ہے، ساتھ ساتھ یہ بھی کہ امروزی ہو، اور امروزی نہیں تو پھر رجعت پسند اور نستعلیق۔ رہا لفظیات کا معاملہ تو وہ پہلی چیز جو کم از کم اس ملک میں ایک نوجوان ادیب اپنے قاری کو متا دینا چاہتا ہے وہ یہ کہ

ایک عدد ڈکشنری کا مالک ہے، کہا سے سارے مترادفات معلوم ہیں۔ چنانچہ ہمیں، مثلاً، ایک ہی سطر میں آوئے کے لیے پہلے سرخ، پھر قرمزی، پھر کم و بیش دوسرے مختلف لفظ ملتے ہیں۔

انٹرویو: اچھا، تو آپ نے ایک نوع کی کلاسیکی نثر تخلیق کرنے کی کوشش کی ہے؟

بورخیس: ہاں، میں حتی المقدور کوشش کرتا ہوں۔ مجھے جب بھی کوئی ازکار رفتہ لفظ ملتا ہے، جیسے اپنی کلاسکس یا بیونس آئرس کی پس ماندہ بستیوں میں مستعملہ کوئی لفظ، میرا مطلب ہے جو دوسرے لفظوں سے مختلف ہو، تو میں اسے کاٹ دیتا ہوں، اس کے بجائے عام لفظ استعمال کرتا ہوں۔ مجھے اسٹیون سن کا لکھایا داتا ہے: ایک اچھے لکھے ہوئے صفحے میں تمام لفظ ایک ہی طرح کے نظر آنے چاہئیں۔ اگر آپ ایک انگلیز یا حیران کن یا دقیانوسی لفظ استعمال کریں گے تو اصول ٹوٹ جائے گا، اور اس سے بھی زیادہ اہم یہ کہ قاری کی توجہ بھٹک جائے گی۔ آپ کی تحریر ہموار ہونی چاہیے، چاہے یہ مابعد الطبیعیاتی ہو یا فلسفیانہ۔

انٹرویو: ڈاکٹر جونس نے بھی اس سے ملتی جلتی بات کہی تھی۔

بورخیس: بالکل کہی ہوگی۔ بہر کیف، اس نے اس سے اتفاق ہی کیا ہوگا۔ دیکھیے، خود اس کی انگریزی خاصی بوجھل ہوتی تھی، اور آپ کو فوراً محسوس ہوتا ہے کہ بوجھل انگریزی لکھ رہا ہے۔ یہی کہ اس میں لاطینی الفاظ کی بھرمار ہے۔ لیکن اسے دوبارہ پڑھیں تو پتا چلتا ہے کہ فقرے کی بل داری کے پیچھے ہمیشہ ایک معنی ہوتا ہے، عام طور پر دلچسپ اور تازہ کار۔

انٹرویو: ذاتی معنی؟

بورخیس: ہاں، ذاتی۔ تو ہر چند کہ وہ لاطینی طرز پر لکھتا تھا، میں اسے ادیبوں میں سب سے زیادہ انگریز سمجھتا ہوں۔ میں اسے یہ کلمہ کفر ہوگا، ظاہر ہے، لیکن جب ذکر آئی گیا ہے، تو کفر گوئی سہی۔ میں جونس کو ٹیکسیر سے کہیں زیادہ انگریز سمجھتا ہوں۔ کیونکہ اگر انگریزوں میں کوئی ایک خصوصیت ہے، تو یہ ان کی نہایت کم بیانی (understatement) ہے۔ ٹیکسیر کے معاملے میں، تو اس کے یہاں کوئی کم بیانی نہیں۔ اس کے برعکس، وہ تو نا دن تھوپتا چلا جاتا ہے، جیسا کہ میرے خیال میں امریکی نے کہا تھا۔ میں سمجھتا ہوں کہ جونس، جس نے لاطینی قسم کی انگریزی لکھی، اور ورڈ زور تھ، جو بیش تر ٹیکسن الفاظ استعمال کرتا تھا، اور ایک تیسرا ادیب بھی جس کا نام یاد نہیں آ رہا۔ خیر۔ چلیے جونس، ورڈ زور تھ اور کپلنگ بھی، تو میرے خیال میں یہ ٹیکسیر

سے زیادہ مثالی انگریز ہیں۔ پتا نہیں کیوں، لیکن ٹیکسیر میں مجھے ہمیشہ کوئی چیز اطالوی، کوئی چیز یہودی محسوس ہوتی ہے، اور شاید انگریز اسی وجہ سے اس کے ستائش گر ہیں، کیونکہ یہ بات ان سے اس قدر غیر مشابہ ہے۔

انٹرویوز اور جس وجہ سے فرانسیسی اسے اس قدر ناپسند کرتے ہیں؛ اس لیے کہ اتنی لاف گزاف کرتا ہے۔

بورخس: وہ بے جا عبارت آرائی [لفظی] کرتا ہے۔ کچھ عرصہ پہلے میں نے ایک فلم دیکھی تھی، 'ڈارنگ'۔ بہت اچھی نہیں تھی۔ اس میں ٹیکسیر ہی کے چند شعر آئے تھے۔ اب یہ ہے کہ وہ شعر جب اقتباس کیے جاتے ہیں تو ہمیشہ بہتر معلوم ہوتے ہیں کیونکہ ان میں وہ انگریز کی تعریف کر رہا ہے، مثلاً اس طرح سے، "This Other Eden, demi-paradise... This precious stone set in the silver sea، وغیرہ، وغیرہ، اور آخر میں اس قسم کی کوئی چیز، "this realm, this England" تو جب اقتباس دیا جاتا ہے، قاری یہاں پہنچ کر ٹھہر جاتا ہے، لیکن متن میں، میرا خیال ہے، شعر گوئی جاری رہتی ہے اور سارا نکتہ فوت ہو جاتا ہے۔ اصل نکتہ یہ خیال ہوتا کہ ایک آدمی انگریز کی تعریف کرنے کی کوشش کر رہا ہے، اس سے بے پناہ محبت کرتا ہے، اور انتہائے کارور یافت کرتا ہے کہ صرف برطانوی انگریز سے زیادہ نہیں کہہ سکتا۔ مثلاً جیسے آپ کہیں "امریکا۔" لیکن اگر وہ یہ بھی کہے "this realm, this land, this England" اور اسی رو میں یہ بھی "this demi-paradise" وغیرہ، وغیرہ، تو سارا نکتہ تلف ہو جاتا ہے کیونکہ انگریز کو آخری لفظ ہونا چاہیے۔ خیر، میرے خیال میں ٹیکسیر ہمیشہ جلدی میں لکھتا تھا، جیسا کہ اداکار نے بین جونس سے کہا تھا، سو یوں ہی سہی۔ آپ کے پاس یہ محسوس کرنے کا وقت نہیں ہوتا کہ انگریز کو آخری لفظ ہونا چاہیے تھا، جو خلاصہ کر رہا ہو اور بقیہ لفظوں کو محو، یہ کہہ رہا ہو، "میں ایسی چیز کی کوشش کر رہا ہوں جو ناممکن ہے۔" لیکن ٹیکسیر اپنی استعارے بازی اور لفاظی کیے چلا جاتا ہے، کیونکہ لفاظیا تھا۔ حتیٰ کہ ہیملٹ کے ان آخری مشہور لفظوں "The rest is silence" میں بھی۔ یہاں کوئی چیز بناوٹی (phony) ہے؛ یہ رعب جانے کے لیے ہے۔ میں نہیں سمجھتا کہ کوئی اس قسم کی بات کہے۔

انٹرویوز: ہیملٹ کے سیاق و سباق میں میری مرغوب سطر وہ ہے جو کلاڈیس کے عبادت گزاری والے منظر کے فوراً بعد اس وقت آتی ہے جب ہیملٹ ماں کے حجرے میں داخل ہو کر کہتا ہے: "Now,

"Mother, what's the matter?"

یورخیس: "What's the matter?" اس "The rest is silence" کا بالکل الٹ ہے، کم از کم میرے نزدیک۔ "The rest is silence" میں کھوکھلے پن کی گونج ہے۔ شیکسپیر یہ سوچتا ہوا لگتا ہے، "اچھا، اب ڈیسمارک کا شہ زادہ ہیملٹ مر رہا ہے۔ اسے کوئی اثر انگیز بات کہنی چاہیے۔" سو وہ کسی نہ کسی طرح "The rest is silence" کا فقرہ بدقت ڈھونڈ نکالتا ہے۔ یہ اثر انگیز تو ہو سکتا ہے، لیکن حقیقی نہیں! وہ شاعر کا وظیفہ داکر رہا تھا لیکن اصلی کردار، ڈینی ہیملٹ، کی طرف متوجہ نہیں تھا۔

انٹرویور: لکھتے وقت آپ کس قسم کے قاری کا تصور کرتے ہیں، اگر تصور کرتے بھی ہوں؟ آپ کے مثالی قاری کون ہو سکتے ہیں؟

یورخیس: شاید چند قریبی دوست۔ قاری میں میں شامل نہیں، کیونکہ میں اپنی نگارشات کبھی دوبارہ نہیں پڑھتا۔ اپنے لکھے پر جو ندامت ہوگی اس سے بہت ڈرتا ہوں۔

انٹرویور: آپ اپنے پڑھنے والوں سے توقع رکھتے ہیں کہ وہ آپ کی نگارشات میں وارد ہونے والی تلمیحات اور حوالوں تک رسائی حاصل کر سکیں گے؟

یورخیس: نہیں۔ نیا دہر تلمیحات اور حوالے لایک طرح کا ذاتی مذاق ہوتے ہیں۔

انٹرویور: ذاتی مذاق؟

یورخیس: مذاق جس میں دوسروں کی شرکت متصور نہیں ہوتی۔ میرا مطلب ہے، اگر شرکت کریں، تو کیا کہنا، اگر نہ کریں، تو مجھے اس کی ذرہ برابر پروا نہیں۔

انٹرویور: تو یہ تلمیح کی بابت اس طرز عمل کا بالکل الٹ ہے جو، مثلاً ایلٹ کا *The Waste Land* میں ہے۔

یورخیس: میرا خیال ہے جو اس اویا ایلٹ اپنے قاری کو کچھ ہکا بکا کر دینا چاہتے تھے تاکہ وہ بے چین ہو کر خود ان کے مفہوم تک رسائی کی کوشش کرے۔

انٹرویور: لگتا ہے آپ نے غیر فکشن یا مینی بر حقیقت چیزیں، اگر فکشن اور شاعری سے نیا دہ نہیں تو بھی ان کے مساوی مقدار میں پڑھی ہیں۔ کیا یہ درست ہے؟ مثال کے طور پر، بظاہر آپ دائرۃ المعارف

(encyclopedias) کے مطالعے کے شوقین ہیں۔

بورخیس: ہاں، بھئی، میں اس کا بہت شوقین ہوں۔ وہ وقت یا آتا ہے جب میں یہاں پڑھنے آیا کرتا تھا۔ کافی کم سن تھا اور کوئی کتاب نکلوانے میں بڑی ہچک آتی تھی۔ پھر یہ بھی کہ، خیر، یہ تو نہیں کہوں گا کہ ان دنوں میں بالکل نا دار لیکن، ہاں، کافی پیسے والا نہیں تھا۔ چنانچہ ہر رات یہاں آتا اور *Encyclopaedia Britannica* کی کوئی جلد لے کر پڑھنے بیٹھ جاتا تھا۔

انٹرویو: گیارہویں ایڈیشن کی؟

بورخیس: گیارہویں یا بارہویں کی کیونکہ وہ قدر و قیمت میں تا زہ ایڈیشنوں سے بہت بلند ہیں۔ وہ پڑھے جانے کی نیت سے لکھے گئے تھے۔ اب یہ صرف حوالہ جاتی کتب کا مجموعہ بن کر رہ گئے ہیں، جب کہ گیارہویں یا بارہویں ایڈیشنوں میں طویل مضامین ہوتے تھے، میکالے کے نوشتہ، کولرج۔ نہیں کولرج نہیں... انٹرویو: ڈی کوئسی؟

بورخیس: ہاں، ڈی کوئسی، وغیرہ۔ خیر، تو میں عیلف سے کوئی جلد اٹھا لیتا تھا۔ پوچھنے کی ضرورت نہیں ہوتی تھی: یہ حوالہ جاتی کتابیں تھیں۔ اور ورق گردانی شروع کر دیتا تھا، تا آنکہ دلچسپی کا کوئی مضمون مل جاتا، مثلاً، مورمونوں (Mormons) کے بارے میں یا کسی مخصوص معنیف کے بارے میں۔ انھیں بیٹھ کر پڑھتا کیونکہ یہ مضامین واقعتاً ایک موضوعی رسالے (monographs)، واقعی کتاب یا مختصر کتاب ہوا کرتے تھے۔ یہی جرمن انسائیکلوپیڈیا پر صادق آتا ہے۔ *Brockhaus* یا *Meyers*۔ جب لا بریری میں تا زہ ایڈیشن آیا تو میں سمجھا کہ یہ وہ ہوگا جسے *The Baby Brockhaus* کہتے ہیں، لیکن ایسا نہیں تھا۔ مجھے بتایا گیا کہ چونکہ لوگ چھوٹے چھوٹے فلیٹس میں رہتے ہیں، تمیں جلدی کتابوں کے لیے گنجائش نہیں ہوتی۔ انسائیکلوپیڈیا کو بڑا نقصان پہنچا ہے؛ ان میں ٹھوسا ٹھانسی سے کام لیا گیا ہے۔

سوسائٹ کٹیرس [داخل ہوتے ہوئے] معاف کیجیے گا، *Está esperando el Señor*

-Campbell

بورخیس: اچھا، ان سے کہیں کہ لمحہ بھر اور انتظار کریں۔ یہ کیم ہیل... یہ مسلسل نازل ہوتے

رہتے ہیں۔

انٹرویو: میں کچھ اور سوال کر سکتا ہوں؟

یورخس: ہاں بالکل۔ ظاہر ہے۔

انٹرویو: بعض قارئین کو آپ کی کہانیاں سرور غیر شخصی، قدرے نئے فرانسیسی مصنفوں جیسی محسوس

ہوتی ہیں۔ کیا یہ دانستہ ہے؟

یورخس: نہیں۔ [افسوس کے ساتھ] اگر ایسا ہے تو یہ نرے انگھڑپن کی وجہ سے ہوا ہوگا کیونکہ

میں نے انھیں شدت سے محسوس کیا ہے، اتنی شدت سے کہ انھیں بیان کیا ہے، اور ایسی طرفہ علامتیں استعمال کی

ہیں کہ کہیں لوگ نہ جان لیں یہ کہانیاں کم و بیش خود سوانحی ہیں۔ کہانیاں میرے بارے میں تھیں، میرے ذاتی

تجربات کے بارے میں۔ شاید یہ انگلش ہیکچا ہٹ کا نتیجہ ہو۔ نہیں؟

انٹرویو: تو کیا Everness جیسی مختصر کتاب آپ کے کام سے واقفیت پیدا کرنے کے لیے

مفید ثابت ہو سکتی ہے؟

یورخس: میرے خیال میں تو ہو سکتی ہے۔ بنا بریں، یہ جس خاتون نے لکھی ہے وہ اتفاق سے

میری قریبی دوست ہے۔ یہ لفظ [everness] مجھے Roget's Thesaurus میں ملا تھا۔ پھر خیال گذرا کہ

Bishop Wilkins کی اختراع نہ ہو؛ اس نے ایک مصنوعی زبان ایجاد کی تھی۔

انٹرویو: آپ نے اس کے بارے میں لکھا ہے۔

یورخس: ولکنس کے بارے میں؟ ہاں، لکھا ہے۔ لیکن اس نے ایک بڑا شاندار لفظ بھی اختراع

کیا ہے جو، عجیب بات ہے، انگریز شاعروں نے کبھی استعمال نہیں کیا۔ سچ پوچھیں تو بڑا زبردست، بڑا عظیم لفظ

ہے۔ Everness، ظاہر ہے، eternity سے کہیں زیادہ اچھا ہے کیونکہ یہ کثرت استعمال سے پامال ہو چکا

ہے۔ Ever-r-ness، من Ewigkeit سے بھی بدتر ہے۔ لیکن اس نے ایک اور بڑا پیارا لفظ بھی

اختراع کیا تھا، لفظ جو بذات خود نظم ہے، ناامیدی، غمگینی، اور یاس سے لب ریز: neverness۔ خوب

صورت لفظ۔ نہیں؟ اس نے اختراع کیا تھا، اور میری سمجھ میں نہیں آتا کہ شاعروں نے اسے کیوں پڑا رہنے دیا

اور کبھی کام میں نہ لائے۔

انٹرویو: آپ نے استعمال کیا ہے؟

بورخیس: نہیں، نہیں، کبھی نہیں۔ اُپورنٹس استعمال کیا ہے، لیکن نیورنٹس بے حد دلکش ہے، اس سے عجیب سی یاس رتی ہے۔ نہیں؟ اور اس معنی میں ایسا لفظ کسی زبان میں نہیں پایا جاتا، انگریزی میں بھی نہیں۔ آپ چاہیں تو impossibility کہہ لیں، لیکن یہ نیورنٹس کے سامنے بے اثر ہے، روکھا پھیکا ہے: سیکسن اختتامیہ 'نٹس' (-ness)۔ Neverness۔ کیٹس نے nothingness استعمال کیا ہے: "Till love and fame to nothingness do sink" لیکن ہتھنگ نٹس، میرا خیال ہے، نیورنٹس سے کمزور ہے۔ اپنیٹی میں naderia ملتا ہے۔ بہت سے ملتے جلتے الفاظ ہیں۔ لیکن کسی میں نیورنٹس کی بات نہیں تو اگر آپ شاعر ہوں تو اسے ضرور استعمال کریں۔ ایسے لفظ کا لغت کے صفحات میں گم ہو کے رہ جانا بڑے افسوس کی بات ہے۔ میرے خیال میں یہ کبھی استعمال نہیں ہوا ہے۔ کسی عالم دین نے کیا ہو تو ہو۔ میرا خیال ہے جو تھن ایڈورڈز نے اس سے لطف اٹھایا ہوتا، یا سر تھومس براؤن نے، شاید، ٹیکسیر نے، ظاہر ہے، کیونکہ وہ الفاظ کا رسیا تھا۔

انٹرویو: آپ انگریزی سے متاثر ہوتے ہیں، اس سے اتنی محبت کرتے ہیں، پھر کیا بات ہے کہ آپ نے انگریزی میں اتنا کم لکھا ہے؟
بورخیس: کیوں؟ مارے خوف کے، اور کیا؟ لیکن اگلے سال جو لیکچر دینے ہیں وہ انگریزی میں لکھوں گا۔ میں نے ہارورڈ [یونیورسٹی] کو لکھ دیا ہے۔

انٹرویو: اگلے سال ہارورڈ آرہے ہیں؟
بورخیس: ہاں۔ شاعری پر لیکچروں کا کورس دوں گا۔ اور چونکہ میری دانست میں شاعری ناقابل ترجمہ ہے، اور چونکہ میرے خیال میں انگریزی ادب — اور اس میں امریکا شامل ہے — دنیا میں سب سے زیادہ غنی ہے، میں اپنی مثالیں، اگر سب نہیں تو بیش تر، انگریزی شاعری سے دوں گا۔ ظاہر ہے، چونکہ میری ہو بی ہے، میں ان میں چند قدیم انگریزی شعر بھی چپکا دوں گا، بہر حال وہ بھی انگریزی ہی تو ہے! واقعہ یہ ہے کہ میرے بعض طالب علموں کے مطابق یہ [قدیم انگریزی] چوسر کی انگریزی سے کہیں زیادہ انگریزی ہے!

انٹرویو: چلیے، کچھ دیر کے لیے آپ کے کام کی طرف لوٹیں: میں نے اکثر اس کے بارے میں تعجب سے سوچا ہے کہ آپ اپنے کام کو کس اصول کے تحت ان مجموعوں میں ترتیب دیتے ہیں۔ یہ تو عیاں ہے کہ

یہ اصول زمانی اعتبار سے نہیں ہے۔ تو کیا یہ موضوعی مشابہت ہے؟

بورخیس: نہیں، زمانی اعتبار سے نہیں۔ لیکن بسا اوقات جب پتا چلتا ہے کہ ایک ہی حکایت میں نے دوبار لکھی ہے، یا دو مختلف کہانیوں کا مفہوم ایک ہی ہے تو میں انھیں پہلو پہلو رکھنے کی کوشش کرتا ہوں۔ کوئی اصول ہے تو بس یہی۔ کیونکہ مثال کے طور پر، مجھے ایک نظم لکھنے کا اتفاق ہوا، کوئی بہت اچھی نظم نہیں تھی، اور کئی سال بعد اسی کو دوبارہ لکھنے کا۔ جب نظم لکھ لی گئی تو بعض دوستوں نے کہا، ”ارے، یہ تو وہی نظم ہے جو تم نے کوئی پانچ سال پہلے شائع کی تھی۔“ اور میں نے جواب دیا، ”ہاں، یہ تو ہے!“ لیکن میرے خواب و خیال میں بھی یہ نہیں تھا۔ بہر کیف، میں سمجھتا ہوں کہ شاعر کے پاس لکھنے کے لیے شاید پانچ یا چھ نظمیں ہی ہوتی ہیں، اس سے زیادہ نہیں۔ وہ انھیں مختلف زاویوں سے بار بار لکھنے کی کوشش کرتا رہتا ہے، شاید مختلف پلاٹوں کے ذریعے اور مختلف عموں میں اور مختلف کرداروں کے ساتھ، لیکن نظمیں بنیادی اور باطنی طور پر ایک ہی ہوتی ہیں۔

انٹرویو: آپ نے خاصی تعداد میں تبصرے اور جریدی مضامین لکھے ہیں۔

بورخیس: بھئی، یہ کرنا پڑا۔

انٹرویو: تبصرے کے لیے کتاب کا انتخاب آپ نے خود کیا تھا؟

بورخیس: ہاں، عام طور پر۔

انٹرویو: یعنی انتخاب آپ کے ذوق کی نمائندگی کرتا ہے؟

بورخیس: ہاں، بالکل۔ مثال کے طور پر، جب کسی نے مجھ سے کسی خاص "History of Literature" پر تبصرے لکھنے کے لیے کہا، تو مجھے اس میں اتنی فاش غلطیاں نظر آئیں، اور چونکہ میں مصنف کو

شاعر کی حیثیت سے بہت قابل قدر سمجھتا تھا، میں نے کہہ دیا، ”میں اس کے بارے میں نہیں لکھنا چاہتا، کیونکہ اگر لکھا تو اس کے خلاف لکھوں گا۔“ مجھے لوگوں پر حملہ کرنا پسند نہیں، خاص طور پر اس عمر میں — جب نوجون تھا، ہاں، تب خوب مزہ لیتا تھا، لیکن وقت کے ساتھ ساتھ آدمی کو یہ احساس ہوتا ہے کہ یہ زیبا نہیں۔ جب کسی کی تحسین یا تنقید کی جاتی ہے، تو اس سے اس کا نہ کچھ بنتا ہے نہ بگڑتا ہے۔ آدمی کی مدد ہو سکتی ہے، چلیے یوں کہیں، آدمی بن سکتا ہے یا بگڑ سکتا ہے تو خود اپنی نگارش سے، اس سے نہیں جو دوسرے اس کے بارے میں کہیں۔ تو اگر آپ بہت شغنی ماریں اور لوگ کہیں کہ آپ مابغہ ہیں — تو بھی آپ کا کچا چٹھا سامنے آ ہی جائے گا۔

انٹرویو: کرداروں کے نام رکھنے کا آپ کا کوئی خاص طریقہ ہے؟

یورخس: میرے دو طریقے ہیں: ایک تو یہ کہ اپنے آباؤ اجداد، وغیرہ کے نام استعمال کروں، اور یہ انھیں، خیر میں ابدیت تو نہیں کہوں گا، بخشنے کے لیے تو یہ ایک طریقہ ہے۔ دوسرا یہ کہ وہ نام جنوں جو مجھے متوجہ کرتے ہیں۔ مثلاً، میری ایک کہانی کے کرداروں میں سے ایک جو آتا جاتا رہتا ہے Yarmolinsky کہلاتا ہے کیونکہ یہ نام مجھے جالب توجہ لگا۔ عجیب لفظ ہے۔ نہیں؟ ایک اور کردار Red Scharlach کہلاتا ہے کیونکہ Scharlach جرمن میں 'سرخ' (scarlet) کے معنی میں استعمال ہوتا ہے، اور یہ شخص قاتل تھا۔ تو یہ دہرا سرخ تھا۔ نہیں؟ Red Scharlach مساوی Red Scarlet۔

انٹرویو: اور وہ شہزادی جس کا بڑا دلکش نام ہے اور آپ کی دو کہنیوں میں وارد ہوتی ہے؟

یورخس: Faucigny Lucinge؟ بھئی، وہ میری بڑی اچھی دوست ہے۔ ارغیشی خاتون ہے۔ اس نے فرانسیسی شہزادے سے شادی کی تھی، اور چونکہ نام بہت موہنا ہے، جیسے بیش تر فرانسیسی القاب ہوتے ہیں، خاص طور پر اگر آپ Faucigny کو نکال دیں، جیسے وہ نکال دیتی ہے۔ وہ خود کو La Princesse de Lucinge کہتی ہے، یہ بڑا خوب صورت لفظ ہے۔

انٹرویو: اور Tlön اور Uqbar؟

یورخس: اوہ، اچھا، محض اچھا ہیں۔ Sou-q-b-a-r۔

انٹرویو: ایک طرح سے ناقابل تلفظ؟

یورخس: ہاں، کم و بیش ناقابل تلفظ۔ پھر Tlön ہے: "t-l" کا اجتماع بھی اتنا عام نہیں۔ ایسا نہیں۔ پھر "ö"۔ لاطینی Orbis Tertius۔ یہ بڑی روائی سے ادا کیا جاسکتا ہے۔ نہیں؟ ہو سکتا ہے Tlön استعمال کرتے وقت میرے ذہن میں traum ہو، وہی لفظ جسے انگریزی میں dream کہتے ہیں۔ لیکن اس صورت میں اسے Tröme ہونا چاہیے، لیکن Tröme شاید قاری کو ریل گاڑی کی یاد دلا دے۔ بہر حال، "t-l" حروف کا عجیب و غریب اجتماع ہے۔ مجھے لگا میں نے "hrön" نام کا ایک لفظ تصور کر دہ اشیا کے لیے ایجاد کر دیا ہے۔ لیکن جب میں نے قدیم انگریزی سیکھنی شروع کی تو معلوم ہوا کہ hran وہیل مچھلی کے لیے استعمال ہونے والے لفظوں میں سے ہے۔ دو لفظ تھے: wael اور hran۔ چنانچہ hræn d d دالیت کرتا ہے

"whale road" پر، یعنی، قدیم انگریزی شاعری میں "سمندر"۔

انٹرویو: اس کا مطلب یہ ہوا کہ جولفظ آپ نے اس شے کو بیان کرنے کے لیے جسے تخیل نے حقیقت پر مرثم کیا ہوا ایجاد کیا تھا وہ پہلے ہی ایجاد ہو چکا تھا اور حقیقت الامر hrان تھا؟

بورخیس: ہاں، ہاں، وہ خود بخود میرے پاس چلا آیا تھا۔ مجھے یہ سوچنا اچھا لگتا ہے کہ یہ میرے دس صدی پہلے کے آبا و اجداد کی طرف سے آیا تھا۔ اسے احتمالی تو جیہ کہہ سکتے ہیں۔ نہیں؟

انٹرویو: کیا آپ کہہ سکتے ہیں کہ آپ نے اپنی کہانیوں میں مختصر کہانی اور مضمون کی اصناف کا اختلاط کرایا ہے؟

بورخیس: ہاں۔ لیکن میں نے یہ جان بوجھ کر کیا ہے۔ اس کی طرف گسار میں نے سب سے پہلے میری توجہ دلائی تھی۔ اس نے کہا کہ حقیقت یہ ہے کہ میں نے ایسی کہانیاں لکھی ہیں جو کہانی اور مضمون کے بین بین ہیں۔

انٹرویو: کیا اس کی وجہ اس جھجک کی تلافی ہو سکتی ہے جو آپ کو بیان یہ لکھنے میں محسوس ہوئی تھی؟

بورخیس: ہاں، یہ ہو سکتا ہے۔ ہاں، کیونکہ ان دنوں، یا کم از کم آج، میں نے بیونس آئرس کے اچکوں کے بارے میں کہانیوں کا وہ سلسلہ لکھنا شروع کر دیا ہے۔ بالکل سیدھی سادی کہانیاں ہیں۔ ان میں مضمون، حتیٰ کہ شاعری کا کوئی شائبہ نہیں ہے۔ تو کہانی صاف صاف انداز میں بیان کی گئی ہے، اور وہ کہانیاں ایک مفہوم میں غم انگیز ہیں، شاید ہولناک۔ ان میں ہمیشہ کم بیانی سے کام لیا گیا ہے۔ ان کے راوی بھی خود چور اچکے ہیں، اور آپ انھیں مشکل ہی سے سمجھ سکتے ہیں۔ یہ کہانیاں المیہ ہو سکتی ہیں، لیکن انھیں المیے کا احساس نہیں ہوتا۔ وہ بس کہانی بیان کرتے ہیں، اور قاری کو، میرے خیال میں، یہ احساس دلایا جاتا ہے کہ کہانی اپنے ظاہر سے کہیں زیادہ گہرائی تک جاتی ہے۔ کرداروں کے جذبات کے بارے میں کچھ بیان نہیں کیا جاتا۔ یہ مجھے قدیم نوری داستانوں سے ملا۔ یہ تصور کہ آدمی کو اس کی گفتا را اور افعال سے پہچانا چاہیے، لیکن اس کی کھوپڑی میں گھسنے کی کوشش نہیں کرنی چاہیے اور یہ کہنے کی کہ وہ کیا سوچ رہا ہے۔

انٹرویو: گویا یہ غیر شخصی کے بجائے غیر نفسیاتی ہیں؟

بورخیس: ہاں، لیکن کہانی میں مخفی نفسیات ہوتی ہے کیونکہ اگر نہ ہو تو، کردار کھ پتلی بن کر رہ

جائیں۔

انٹرویو: کبالہ (Cabala) کے بارے میں کیا خیال ہے؟ اس میں پہلے پہل آپ کو کب دلچسپی ہوئی؟

بورخیس: میرا خیال ہے ڈی کوئٹسی کی وساطت سے، اس کے اس خیال سے کہ ساری کائنات علامتوں کا مجموعہ ہے، یا یہ کہ ہر شے کا مطلب کچھ اور ہوتا ہے۔ پھر جب میرا جنیوا میں قیام تھا، تو میرے دو قریبی، دوستانہ دوست تھے — Maurice Abramowicz اور Simon Jichlinski — ان کے ناموں سے ان کے نسبی سلسلے کا پتا چل گیا ہوگا: پولش یہودی تھے۔ میں سوئٹزرلینڈ تو کیا پوری قوم کا دل بستہ تھا، صرف مناظر اور شہروں کا ہی نہیں۔ لیکن سوئس لوگ بہت الگ تھلگ رہتے ہیں۔ کسی سوئس کو دوست بنانا بہت مشکل ہے۔ کیونکہ ان کی گذراوقات کا ذریعہ غیر ملکی ہیں، میرا خیال ہے وہ انھیں ناپسند کرتے ہیں۔ میکسکو کے باشندوں کا بھی یہی معاملہ ہے۔ ان کے مان نفقے کا اسرائیلی الخصوص امریکی ہوتے ہیں، امریکی ٹورسٹ، اور میں نہیں سمجھتا کہ کوئی ہوٹل گیری کرنا پسند کرتا ہو، حال آنکہ اس میں بے توقیری کی کوئی بات نہیں ہے۔ لیکن اگر آپ ہوٹل کے منتظم ہوں، اگر آپ کو دوسرے ملکوں کے بہت سے لوگوں کی خاطر مدارات کرنی پڑتی ہو، تو آپ لامحالہ انھیں اپنے سے مختلف سمجھنے لگتے ہیں اور ممکن ہے عرصہ گزرنے پر انھیں ناپسند کرنے لگیں۔

انٹرویو: کیا آپ نے اپنی کہانیوں کو کبالہ بنانے کی کوشش کی ہے؟

بورخیس: ہاں، کبھی کبھار۔

انٹرویو: اور روایتی کبالہ تعبیریں استعمال کی ہیں؟

بورخیس: نہیں۔ میں نے *Major Trends in Jewish Mysticism* نامی کتاب

پڑھی تھی۔

انٹرویو: وہی جو Scholem کی تصنیف ہے؟

بورخیس: ہاں، Scholem کی لکھی ہوئی اور ایک اور جو Trachtenberg نے یہودی

توہمات پر لکھی ہے۔ ان کے علاوہ وہ ساری کتابیں جو مجھے کبالہ پر دستیاب ہو سکیں، اور انسائیکلو پیڈیا کے سارے مضامین، وغیرہ۔ لیکن مجھے عبرانی نہیں آتی۔ ہو سکتا ہے میرے پرکھے یہودی رہے ہوں، لیکن میں یقین

سے نہیں کہہ سکتا۔ میری ماں کا نام اُسی وے دو (Acevedo) ہے۔ ہو سکتا ہے یہ پرتگالی یہودی نام ہو، اور نہیں بھی ہو سکتا ہے۔ اچھا اب اگر آپ Abraham کہلاتے ہیں تو میرے خیال میں یہاں کوئی شک نہیں ہو سکتا، لیکن چونکہ یہودیوں نے انا لوی، ایبلی، پرتگالی نام اپنا لیے تھے، یہ ضروری نہیں کہ اگر آپ کا ان میں سے کوئی نام ہو تو آپ یہودی حسب نسب کے ہیں۔ اُسی وے دو، ظاہر ہے، کسی قسم کے درخت کا نام ہے۔ یہ خاص طور پر یہودی لفظ نہیں، اگرچہ بہت سے یہودیوں کا نام اُسی وے دو ہوتا ہے۔ کاش میرے آبا و اجداد میں سے چند یہودی ہوتے۔

انٹرویو: آپ نے ایک مرتبہ لکھا تھا کہ سارے لوگ یا افلاطونی ہوتے ہیں یا ارسطاطالیسی۔

بورخیس: یہ میں نے نہیں کہا تھا۔ کورج نے کہا تھا۔

انٹرویو: لیکن آپ نے اسے نقل کیا تھا۔

بورخیس: ہاں، نقل کیا تھا۔

انٹرویو: آپ ان میں کون سے ہیں؟

بورخیس: میرا خیال ہے، ارسطاطالیسی، لیکن خواہش ہے کہ افلاطونی ہوتا۔ میرا خیال ہے کہ یہ

میرے خون میں انگریزی عنصر ہے جو مجھے مخصوص چیزوں اور لوگوں کو حقیقی سمجھنے پر مجبور کرتا ہے تاکہ عام امثال کو۔ لیکن اب مجھے ڈر ہے کہ کیم ہیل نازل ہو رہے ہیں۔

انٹرویو: میرے رخصت ہونے سے پہلے، کیا آپ Labyrinths کی میری کاپی پر دستخط نہ کر

دیں گے؟

بورخیس: بڑی خوشی سے۔ ارے ہاں، میں اس کتاب سے واقف ہوں۔ یہ رہی میری تصویر۔

لیکن کیا میں واقعی ایسا ہی نظر آتا ہوں؟ مجھے یہ تصویر پسند نہیں۔ میں اتنا مغموم نہیں ہوں؟ اتنا پڑ مردہ؟

انٹرویو: یہ آپ کو غور و فکر میں غرق نہیں دکھائی دیتی؟

بورخیس: شاید۔ لیکن اس قدر تا ریک۔ اتنی بوجھل؟ بھنویں... خیر۔

انٹرویو: آپ کو اپنی نگارشات کا یہ ایڈیشن پسند ہے؟

بورخیس: اچھا ترجمہ ہے۔ نہیں؟ فلا یہ کہ اس میں لاطینی لفظوں کی بھرمار ہے۔ مثال کے طور پر

فرض کریں، اگر میں habitación oscura لکھنا چاہتا (ظاہر ہے، میں نے یہ نہیں لکھا ہوتا بلکہ cuarto oscuro، پھر بھی فرض کیے لیتے ہیں کہ لکھا ہوتا) تو اس صورت میں habitación کو habitation ترجمہ کرنے کی ترغیب محسوس ہوتی جو سننے میں اصل سے ملتا جلتا ہے۔ لیکن جو لفظ میں چاہتا ہوں وہ room ہے: یہ زیادہ قطعی، بے حد سادہ اور بہتر ہے۔ آپ جانیں، انگریزی خوب صورت زبان ہے، لیکن قدیم زبانیں اور بھی زیادہ خوب صورت ہیں: ان میں حروف علت / مصوتے (vowels) ہوا کرتے تھے۔ جدید انگریزی میں ان حروف کی اہمیت، ان کی انفرادیت جاتی رہی ہے۔ انگریزی — انگریزی زبان — کے لیے میری توقعات اب امریکا سے وابستہ ہیں۔ امریکیوں کا تلفظ بہت صاف ہوتا ہے۔ ان دنوں جب میں فلم دیکھنے جاتا ہوں، مجھے بہت کچھ نظر نہیں آتا، لیکن امریکی فلم میں ہر لفظ صاف سن لیتا ہوں۔ انگلیش فلموں میں اتنا صاف نہیں۔ آپ کو بھی کبھی ایسا ہی معلوم ہوتا ہے؟

انٹرویو: بعض اوقات، خاص طور پر فکاہیہ فلموں میں۔ انگریز اداکار بہت چیز بولتے ہیں۔
 بورخیس: بالکل! بالکل! بہت چیز اور تا کید تو نہ ہونے کے برابر ہوتی ہے۔ وہ لفظوں کو دھندلا دیتے ہیں، آوازوں کو۔ بڑی سخت دھندلا ہٹ — نہیں؟ امریکا کو انگریزی کا تحفظ لازم ہے۔ اور، آپ جانتے ہیں، میرے خیال میں یہی بات اسپینی پر بھی لاگو ہوتی ہے؟، میں جنوبی امریکی بولی کو ترجیح دیتا ہوں۔ ہمیشہ دی ہے۔ میرا خیال ہے کہ آپ لوگ امریکا میں Ring Lardner یا Bret Harte کو اب اور نہیں پڑھتے؟
 انٹرویو: یہ پڑھے جاتے ہیں، لیکن زیادہ تر ثانوی اسکولوں میں۔

بورخیس: اور او۔ ہیری؟

انٹرویو: وہ بھی، بیش تر اسکولوں میں۔

بورخیس: میرے خیال میں، وہ بھی زیادہ تر ٹیکسیک کے لیے، غیر متوقع انجام (surprise ending) کے لیے۔ مجھے یہ حکمت عملی بالکل پسند نہیں، آپ کو پسند ہے؟ اوہ، نظریے کی حد تک ٹھیک ہے، لیکن عملاً، این چیز دیگر است۔ غیر متوقع ہونے کی حد تک آپ ایسی کہانیاں صرف ایک بار ہی پڑھ سکتے ہیں، آپ کو پوپ کا قول یاد ہے: ”غرقاب کافن۔“ لیکن جاسوسی کہانی میں معاملہ مختلف ہوتا ہے۔ یہاں بھی حیرت زدگی ہوتی ہے، لیکن یہاں کرا بھی ہوتے ہیں، مناظر اور ماحول بھی ہمیں مطمئن کرتے ہیں۔ لیکن اب، مجھے یاد آ رہا

ہے کہ کیم ہیل نازل ہو رہے ہیں، کیم ہیل نازل ہو رہے ہیں۔ یہ بڑا خونخوار قبیلہ معلوم ہوتے ہیں۔ کہاں ہیں؟

حراشی

- * پروفیسر ایمرٹس، یونیورسٹی آف وسکونسن، میڈیسن، امریکا۔
- ۱۔ رونالڈ کرسٹ (Ronald Christ) کے لیے ہوئے اس انٹرویو کا متن دی پیپرس ریویو (سپرا-بہار ۱۹۶۷ء) سے لیا گیا ہے۔ (میمن)
- ۲۔ Kenning قدیم انگریزی یا قدیم نورس شاعری میں برتا جانے والا مرکب لفظ۔ (میمن)
- ۳۔ Juan Manuel de Rosas (1793-1877): ارتھیو کا ملٹری ڈکٹیٹر۔ (کرسٹ)
- ۴۔ یہ شایع یا وراثت کی بھول چوک ہے۔ زیر بحث کہانی وراصل "Pierre Menard, autor del Quijote" تھی۔ یہ Sur کے شمارہ نمبر ۵۶ (جی ۱۹۳۹ء) میں شائع ہوئی تھی۔ پورٹیس نے اس سے پہلے دو کہانیاں اور لکھی تھیں: "The Approach" (1938) to Al-Mu'tasim، جو ایک لکھی کتاب پر تبصرہ ہے جس کا کبھی وجود نہیں تھا (یہ "Pierre Menard" سے ملتی جلتی ہے)، اور اس کی اولین کہانی "Hombre de la esquina rosada" جو پہلی مرتبہ A Universal History of Iniquity (1935) میں شائع ہوئی۔ Prix Formentor، جس کا ذکر اس انٹرویو میں آگے آئے گا، پورٹیس کو اپنی کہانیوں کے مجموعے Ficciones پر ملا تھا، جس میں "Hombre de la esquina rosada" شامل نہیں۔ (کرسٹ)
- ۵۔ Callois وراصل پبلشر تھا۔ (کرسٹ) یہاں انٹرویو لینے والے نے Callois لکھا ہے۔ متن میں دو جگہ Cailliois آیا ہے۔ (میمن)
- ۶۔ یہ سال ۱۹۳۶ء تھا۔ (کرسٹ)
- ۷۔ اوپر ایک حاشیے میں کرسٹ نے اسے "Iniquity" لکھا ہے۔ (میمن)
- ۸۔ انگریزی میں stylistics۔ (میمن)
- ۹۔ مطلب: "جیسے تا روں کے لیے"۔ یہ پورٹیس کی ایک طویل نظم کا عنوان ہے۔ (میمن)